

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي عَلَى رَسُولِهِ الْكَرِيمِ

غیر اللہ سے مدد !

تاجدارِ اہلسنت حضورِ شیخ الاسلام علامہ سید محمد مدنی اثر فی جیلانی

تلخیص و تحشیہ

ملک التحریر علامہ مولانا محمد یحییٰ انصاری اثر فی

شیخ الاسلام اکیڈمی حیدر آباد (رجسٹرڈ)

(مکتبہ انوار المصطفیٰ 23-2-75/6 مغلیہ - حیدر آباد - اے پی)

﴿بہ نگاہ کرم تاجدار اہلسنت حضور شیخ الاسلام رئیس المحققین امام المتکلمین محدث کبیر
مفتی اعظم شہزادہ حضور غوث الثقلین علامہ سید محمد مدنی اشرفی جیلانی مدظلہ العالی﴾

نام کتاب : غیر اللہ سے مدد !

خطبہ : تاجدار اہلسنت حضور شیخ الاسلام علامہ سید محمد مدنی اشرفی جیلانی حفظہ اللہ

تلفیض و تشیہ : ملک التحریر علامہ مولانا محمد یحییٰ انصاری اشرفی

نوٹ : کتاب میں جہاں بھی آپ کو ستارے ﴿☆☆﴾ ملیں

سمجھ لیں کہ وہاں مرتب کی تشریح و اضافت ہے

تصحیح و نظر ثانی : خطیب ملت مولانا سید خواجہ معز الدین اشرفی

ناشر : شیخ الاسلام اکیڈمی (کتابخانہ انوار المصطفیٰ 23-2-75/6 مغلیہ پورہ۔ حیدرآباد)

اشاعت اول : نومبر ۲۰۰۵

تعداد : ۵۰۰۰ (پانچ ہزار)

قیمت : 20 روپے

ملک التحریر علامہ مولانا محمد یحییٰ انصاری اشرفی کی تصانیف

حقیقت توحید : اسلام کے بنیادی عقیدہ توحید کو قرآن و حدیث اور علماء اُمت کے

ارشادات کی روشنی میں بیان کیا گیا ہے۔ دلائل توحید و توحید اور شفاعت شان کبریائی اور منصب

رسالت ربوبیت عامہ اور خاصہ صفات الہی، عقیدہ توحید اور جشن میلاد النبی ﷺ، عبادت اور تعظیم

عبادت اور استغاثت وحدت و توحید بشریت و عہدیت مصطفیٰ ﷺ..... اس کتاب کے موضوعات ہیں

حقیقت شرک : توحید اسلام کا بنیادی عقیدہ ہے اُسے سمجھنے کے لئے شرک کا سمجھنا ضروری

ہے جو توحید کے مقابل ہے۔ عبادت اطاعت اور اتباع ذاتی اور عطا کی صفات اور مسئلہ علم غیب

عبادت و استغاثت اور شرک کی جاہلانہ تفریق۔ وہ تمام آیات قرآنی جو مشرکین مکہ اور کفار عرب کے

حق میں نازل ہوئیں، سمجھے بے سمجھے مسلمانوں پر چسپاں کرنے والے بدلہ ہوں کا مدلل و تحقیقی جواب

-- یہی اس کتاب کا موضوع ہے۔ نبی اکرم ﷺ کا یہ فرمان یاد رہے کہ ہمیں یہ خوف نہیں کہ تم

ہمارے بعد شرک میں مبتلا ہو گے (بخاری شریف)

مکتبہ انوار المصطفیٰ 23-2-75/6 مغلیہ پورہ۔ حیدرآباد (9848576230)

فہرست مضامین

صفحہ	عنوانات	صفحہ	عنوانات
۳۰	حضور ﷺ سے بعد از وصال مدد	۵	استدود واستعانت
۳۱	نام محمد ﷺ سے مدد	۵	تفسیر جابلانہ
۳۱	سیدنا فاروق اعظم رضی اللہ عنہ کی دُور سے مدد	۸	مدد کی ضرورت
		۹	میدان محشر میں حضور ﷺ کی مدد
۳۴	حضرت آصف بن برخیا کا واقعہ	۱۲	بے ایمانوں کا کوئی مددگار نہیں
۳۵	اسلام دینِ فطرت ہے	۱۶	تفسیر عالمانہ
۳۹	غیر اللہ سے مدد مانگنا یہ انسان کی فطرت ہے	۱۸	من دون اللہ کی تحقیق
		۲۱	مومنوں کے بہت مددگار ہیں
۴۰	تفسیر عاشقانہ و صوفیانہ	۲۴	دور سے حضور ﷺ کو مدد کے لئے
۴۱	ذاتی اور عطائی صفات		پکارنا
	(حقیقی اور مجازی صفات)	۲۷	زندوں اور مُردوں کی مدد

اسلام کا نظریہ الہ اور مودودی صاحب : دین اور اقامتِ دین

اسلام کا نظریہ عبادت اور مودودی صاحب

حضور شیخ الاسلام علامہ سید محمد مدنی اشرفی جیلانی کی محرکہ الاراء تصانیف : جماعت اسلامی کے بانی ابو الاعلیٰ مودودی صاحب نے ایک کتاب قرآن کی بنیادی اصطلاحیں تالیف کی ہے جس میں اللہ رب عبادت اور دین کو قرآن کی بنیادی اصطلاحیں قرار دیتے ہوئے ان کا ایک اور نیا مفہوم پیش فرمایا ہے۔ تفسیر پارائے کی بنیادی غلطی کرتے ہوئے مودودی صاحب نے تحریف قرآنی کے شیعہ عقیدہ کی بنیاد رکھ دی ہے۔ حضور شیخ الاسلام کے مندرجہ بالا تین کتابوں کے اندر پیش کردہ اعلیٰ معیار تحقیق، شرح و توضیح کا اچھوتا اور دل پذیر انداز اور مطمئن کردینے والے طریق استدلال سے جہاں حضرت مصنف کے تجربہ علم اسلامی علوم کے مختلف شعبوں پر وسیع و متنظر اور سلف سے کامل طور پر علمی و اعتقادی وابستگی کا پتہ چلتا ہے وہیں مودودی صاحب کی اصل حقیقت بے نقاب ہو جاتی ہے اور یہ معلوم ہو جاتا ہے کہ سلف صالحین اور ائمہ مجتہدین پر بے جا یا تنقید کرنے والا انسان خود علمی اعتبار سے کتنا کوتاہ قدم ہے۔

بِسْمِ اللَّهِ الرَّحْمَنِ الرَّحِيمِ

صَلِّ عَلَى نَبِيِّنَا صَلِّ عَلَى مُحَمَّدٍ صَلِّ عَلَى شَفِيعِنَا صَلِّ عَلَى مُحَمَّدٍ
مَنْ عَلَيْنَا رَبُّنَا إِذْ بَعَثَ مُحَمَّدًا أَيْدَهُ بِأَيْدِهِ أَيْدِنَا بِأَحْسَنًا
أَرْسَلَهُ مُبَشِّرًا أَرْسَلَهُ مُنْجِدًا صَلُّوا عَلَيْهِ ذَاتِمَا صَلُّوا عَلَيْهِ سَرْمَدًا
صَلِّ عَلَى نَبِيِّنَا صَلِّ عَلَى مُحَمَّدٍ

اے میرے مولیٰ کے پیارے نور کی آنکھوں کے تارے
اب کسے سید پکارے تم ہمارے ہم تمہارے
یا نبی سلام علیک یا رسول سلام علیک

(حضور صحت اعظم ہند علامہ سید محمد اشرفی جیلانی قدس سرہ)

خواتین اسلام کے لئے اصول تحفہ عورتوں کے مسائل کا انسائیکلو پیڈیا
مشکل الفاظ اور فقہی اصطلاحات کے لئے انگریزی کا استعمال
گلدستہ خواتین جس میں جدید مسائل کا احاطہ کیا گیا ہے
زندگی و بندگی کے خصوصی مسائل کا خزانہ

سنی بہشتی زیور اشرفی

اعلیٰ معیار کی کتابت و طباعت کے ساتھ ان شاء اللہ بہت جلد منظر عام پر آ رہی ہے

مکتبہ انوار المصطفیٰ 23-2-75/6 مغلیہ پورہ - حیدرآباد

استمداد و استعانت

الحمد لله رب العالمين والصلوة والسلام على سيد المرسلين وعلى آله وصحبه اجمعين .
أما بعد؛ فقد قال الله تعالى ﴿وَمَا لَكُمْ مِّنْ دُونِ اللَّهِ مِنْ وَلِيٍّ وَلَا نَصِيرٍ﴾
(البقرة/ ١٠٤) 'ثبوت/ ٢٢' نہیں ہے تمہارے لئے اللہ کے سوا کوئی دوست اور نہ کوئی مددگار۔

دیکھنے والو! دیارِ ہبہ بٹھا دیکھو فرش کی جوڑ میں ہے عرشِ معلیٰ دیکھو
خواہشِ جلوہ سینا بھی بجا ہے لیکن طور بھی رشت کرے جس پر وہ جلوہ دیکھو
آواحمہ کے کنبہ پاکا تماشا دیکھو

اگر نموش رہوں تو تو ہی سب کچھ ہے جو کچھ کہا تو ترا حسن ہو گیا محدود
بارگاہِ رسالت میں درود شریف پیش فرمائیں اللہم صل علی سیدنا محمد
وعلی آل سیدنا محمد کما تحب وترضی بان تصلى علیہ

تفسیر جاہلانہ : ﴿وَمَا لَكُمْ مِّنْ دُونِ اللَّهِ مِنْ وَلِيٍّ وَلَا نَصِيرٍ﴾ نہیں ہے
تمہارے لئے اللہ کے سوا کوئی دوست اور نہ کوئی مددگار۔ (اور اللہ کے مقابل نہ تمہارا کوئی
دوست ہے اور نہ مددگار)

خدا کے سوا نہ تمہارا کوئی دوست ہے نہ کوئی مددگار۔ جب کوئی دوست اور مددگار نہیں ہے تو
تمہیں کیا حق ہوتا ہے کہ خدا کے سوا تم غریب نواز کہو؟ خدا کے سوا تم مشکل کشا کہو؟ خدا کے سوا
غوث الوری کہو؟ خدا کے سوا دافع البلاء کہو۔ بہت غریب نواز کہا ہے؛ بہت مشکل کشا آپ
نے کہا ہے۔ بہت سے غوث اعظم کے ترانے آپ نے گائے ہیں۔ خدا کے سوا کوئی
مشکل کشا نہیں؛ کوئی دافع البلاء نہیں؛ اگر مشکل کشا ہے تو صرف خدا ہے؛ اگر حاجت روا ہے تو
صرف خدا ہے۔ اگر دافع البلاء ہے تو صرف خدا ہے؛ اگر غوث و فریادرس ہے تو صرف خدا
ہے۔ تمہیں کیا حق پہونچتا ہے کہ غیر کو غوث اعظم کہو؟ غیر کو دافع البلاء کہو؟ غیر کو مشکل کشا کہو۔
جب قرآن کی محکم آیت صریح آیت جو متشابہ نہیں؛ اس میں کوئی متشابہ نہیں ہے؛ بالکل محکم

آیت یہ کہہ رہی ہے کہ خدا کے سوا نہ تمہارا کوئی مددگار ہے نہ تمہارا کوئی حاجت روا ہے۔ اب ذرا کان کھول کر سنو۔ اب اگر تم نے خدا کے سوا کسی کو حاجت روا کہا تو مشرک ہو گئے۔ اب اگر تم نے خدا کے سوا کسی کو مشکل کشا کہا تو مشرک ہو گئے۔ اب اگر تم نے خدا کے سوا کسی کو دافع البلاء کہا تو تم مشرک ہو گئے۔ اب اگر تم نے خدا کے سوا کسی کو غوث اعظم کہا تو مشرک ہو گئے۔ اگر خدا کے سوا کسی کو حاجت روا کہا تو مشرک ہو گئے۔ جب خدا کے سوا کوئی دافع البلاء، غوث اعظم، مشکل کشا نہیں تو کسی غیر کو یہ کہنے کا آپ کو کیسے حق ہے۔ جانتے ہو کہ یہ جو کچھ میں وضاحت سے بیان کر رہا تھا یہ اس آیت کی تفسیر جاہلانہ ہے۔

﴿☆ ☆☆﴾ اس آیت کو آڑ بنا کر امتیہ رسول اللہ ﷺ کو مشرک کہا جاتا ہے اور کہا جاتا ہے کہ مصیبت کے وقت نبی، ولی، علی، وحی، پیر و مرشد کو پکارنا، اُن سے مدد مانگنا، انہیں مشکل کشا، حاجت روا سمجھنا شرک ہے اور اس آیت کے خلاف ہے ہر جگہ آج کل اسی پر بہت زور ہے مگر یہ تفسیر غلط ہے۔ کہا جاتا ہے کہ مشرکین عرب خالق و مالک دو نہیں مانتے تھے بلکہ اپنے بتوں کو غیب داں، حاضر و ناظر، مشکل کشا وغیرہ سمجھتے تھے اس لئے اسلام نے انہیں مشرک قرار دیا۔ قبروں کے پجاری مسلمان بھی اگرچہ توحید و رسالت کا اقرار کریں مگر پیدوں، فقیروں کو حاجت روا سمجھ کر کفار مکہ کی طرح مشرک ہیں اور کہا جاتا ہے کہ لا الہ نہیں ہے کوئی حاجت روا نہیں ہے کوئی مشکل کشا نہیں ہے کوئی فریادرس نہیں ہے کوئی غیب داں نہیں ہے کوئی حاضر و ناظر..... لا الہ۔ اللہ کے سوا حاضر و ناظر وغیرہ ماننے والے کلمے کے انکار ہی قرآن کے بھی انکاری اور نبی پاک ﷺ کی تعلیم کے بھی مخالف ہیں۔ مگر یہ تفسیر غلط ہے۔ یہ تفسیر نہیں بلکہ تحریف قرآن ہے اور منشاء الہی کے بالکل خلاف ہے۔ بتوں کی آیتیں انبیاء اولیاء پر چسپاں کرنا اور مشرکوں اور کافروں کی آیتیں مسلمانوں پر پڑھنا، اسلامی عقائد کو شرکیہ عقائد قرار دینا، خارجیوں اور وہابیوں کا طریقہ ہے۔ ﴿☆ ☆﴾

تفسیر جاہلانہ کی خرابی : اگر یہ تسلیم کر لیں کہ آیت کا یہ معنی ہیں کہ خدا کے سوا کوئی کسی کا دوست ہے نہ کوئی مددگار..... تو اس میں پہلی بڑی خرابی یہ لازم آتی ہے کہ قرآن

قرآن سے نکل جائے گا۔ جس قرآن کی یہ آیت ہے اسی قرآن کی یہ بھی آیت ہے ﴿إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا﴾ (المائدہ/۵۵) (اس میں کسی شک و شبہ کی گنجائش نہیں ہے اس میں کوئی بات ڈھکی چھپی نہیں ہے کہ تمہارا ولی (مددگار) تو اللہ ہے اور اس کا رسول ہے اور مومنین صالحین ہیں۔ اب بتاؤ خدا کے سوا کوئی ولی ہی نہیں تو یہ رسول کیسے ولی ہو گئے اور یہ مومنین کیسے ولی ہو گئے؟ دیکھو کسی بھی دو آیتوں کا ایسا ترجمہ مت کرو کہ قرآن قرآن سے نکل جائے۔ دوسری آیت سامنے رکھو ﴿وَاجْعَلْ لَّنَا مِن لَّدُنكَ وَلِيًّا وَاجْعَلْ لَّنَا مِن لَّدُنكَ نَصِيْبًا﴾ (النساء/۷۵) اے اللہ اپنی طرف سے ہمارے لئے ولی بنا اور اپنی طرف سے ہمارے لئے مددگار بنا۔ اب اگر خدا کے سوا کوئی ولی ہو ہی نہیں سکتا اور اگر اللہ کے سوا کوئی مددگار ہو ہی نہیں سکتا تو کس مددگار کے لئے دُعا ہو رہی ہے پھر کس کو ولی بنائیں؟ اور یاد رکھو تیسری آیت یہ ہے کہ ﴿وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ﴾ (المائدہ/۲) اور تم سبکی اور پرہیزگاری (کے کاموں) میں باہم ایک دوسرے کی مدد کرتے رہو اور گناہ اور ظلم میں ایک دوسرے کی مدد نہ کرو (نیک اور پرہیزگاری میں ایک دوسرے کی مدد کرو اور ایک دوسرے کی مدد نہ کرو سرکشی میں)

دیکھو اگر ایک دوسرے کی مدد کرنے کی طاقت ہی نہیں ہے تو خدا کی بھی مدد کیسے کریں۔ ذرا خیال کرتے چلیں کہ قرآن قرآن سے نکل دیا کہ نہیں۔ قرآن کی آیتوں کا ایسا ترجمہ نہ کرو کہ قرآن کی آیتیں متضاد ہو جائیں۔

دوسری بات یہ کہ اگر خدا کے سوا آدمی دوسرے کو مددگار بنانے سے مشرک ہو جاتا ہے تو دوسری خرابی یہ لازم آتی ہے کہ انبیاء اولیاء سب مشرک۔ ایک نبی کی آواز قرآن میں ہے بلکہ سب انبیاء کی بھی۔ حضرت سیدنا عیسیٰ علیہ السلام نے کہا ﴿مَنْ أَنْصَارِي إِلَى اللَّهِ﴾ (ال عمران/۵۲) کون میرے مددگار رہنے ہیں اللہ کی طرف۔ (کون ہے اللہ کی راہ میں میری مدد کرنے والا)۔

کیا سیدنا عیسیٰ علیہ السلام تو حید کے راستے سے بے خبر تھے۔ دیکھو یہ خدا کو بتا رہے ہیں

یا غیر خدا کو؟ لوگ کیا کہتے ہیں ﴿نَحْنُ أَنْصَارُ اللَّهِ﴾ (ال عمران/ ۵۳) ہم ہیں اللہ کے دین کے مددگار۔ مشرک ہوئے کہ نہیں ہوئے۔

تیسری خرابی کیا لازم آتی ہے اگر اس کا ظاہری معنی مراد لے لیں تو خود خدا بھی مشرک۔ قرآن میں ہے ﴿إِنْ تَنْصُرُوا اللَّهَ يَنْصُرْكُمْ﴾ (محمد/ ۷) اگر تم اللہ (کے دین) کی مدد کرو گے (تو) وہ تمہاری مدد فرمائے گا۔ (تم خدا کی مدد کرو گے تو خدا تمہاری مدد کرے گا) خدا اپنے دین کی مدد کو اپنی مدد بتلا رہا ہے۔ تم خدا کی مدد کرو گے تو وہ بھی تمہاری مدد کرے گا۔ خدا بھی مشرک !

چوتھی خرابی کیا لازم آتی ہے کہ دنیا میں کوئی مومن ہوگا ہی نہیں سب ہی مشرک۔ کوئی بھی ایسا نہ ملے گا جو ایک دوسرے کی مدد نہ کرتا ہو۔ اگر تم شاگرد ہو تو تم کو استاد کی مدد کی ضرورت ہے۔ تم مریض ہو تو تم کو حکیم کی ضرورت ہے۔ تم اگر تربیت دیتے ہو تو مربی کی ضرورت ہے۔ بچپن سے لے کر مرنے تک تم کو مدد کی ضرورت ہے۔ تم پڑھ نہیں سکتے اگر پڑھانے والے کی مدد شامل نہ ہو۔ تم چل نہیں سکتے اگر کسی ہاتھ کی ضرورت نہ ہو۔ انتہاء یہ کہ مرنے کے بعد بھی نہ لانے والے کی مدد کی ضرورت ہے۔ اگر یہ سارے مددگار ہٹ جائیں تو تیری لاش قبر تک بھی نہ پہنچ سکے۔ میں سوچتا ہوں کہ قبر تک یہ بغیر مدد کے نہ پہنچا تو خدا تک کیسے پہنچے گا۔ اللہم صل علیٰ سیدنا محمد وعلیٰ آل سیدنا محمد کما تحب وترضیٰ بان تصلیٰ علیہ

مدد کی ضرورت : ایسا کوئی انسان نہیں جو غیر اللہ کی مدد کے بغیر سانس لے رہا ہے۔ دیکھتے ہو آنکھ کی مدد سے، سنتے ہو کان کی مدد سے، بولتے ہو زبان کی مدد سے، چلتے ہو پیروں کی مدد سے، قحطتے اور پکڑتے ہوئے ہاتھوں کی مدد سے، زندگی بچاتے ہو غذا، پانی اور ہوا کی مدد سے۔ نہ جانے کتنی مدد کی ضرورت ہو رہی ہے۔ قدم قدم پر مدد کی ضرورت۔ مجھے حجاب ہو رہا ہے کہ میرے نبی کے علم پر اعتراض کرتے ہیں اپنے علم کی مدد سے اللہم صل علیٰ سیدنا محمد وعلیٰ آل سیدنا محمد کما تحب وترضیٰ بان تصلیٰ علیہ

میرے نبی کے علم پر اعتراض کرتے ہیں اپنے علم کی مدد سے، میرے نبی کے علم اختیار پر اعتراض کرتے ہیں اپنے علم کے اختیار سے۔ دیکھو ہے کوئی جو دوسروں کی مدد نہ چاہتا ہو تو سب ہی مشرک، پوری دنیا ہی مشرک ہو گئی۔

دیکھو اب ایک فقہ کا مسئلہ بھی سامنے لا کر رکھ دیتا ہوں۔ منکملین کا مسئلہ بھی سامنے رکھو۔ وہ کون جس کی بنیاد پر مسلمان کافر ہو جائیں، وہ خود کافر ہے۔ وہ کون جس کی وجہ سے سب گمراہ ہو جائیں وہ خود گمراہی ہے۔

پانچویں خرابی بتلاؤں۔ قیامت کے میدان میں حساب کتاب تو بعد میں ہوگا مددگار کی تلاش پہلے ہوگی۔

میدانِ محشر میں حضور ﷺ کی مدد :

فقط تمہاری شفاعت کا آسرا ہے حضور 'ہمارے پاس گناہوں کے ماسوا کیا ہے' کھڑا اختر عاصی در مقدس پر حضور آپ کی رحمت کا فیصلہ کیا ہے کیا بتاؤں قیامت کا میں ماجرا، رمتوں غفلتوں کا ہے اک معرکہ

دل کو انکی شفاعت پہ ایمان بھی، عقل اپنے کئے پر پشیمان بھی نتیجہ کی بات بتاؤں جو کہتے ہیں مدد کی ضرورت نہیں، یہ بھی روزِ محشر مدد کے لئے پیچھے پیچھے اور دوڑے دوڑے پھر رہے گے۔ کبھی حضرت سیدنا آدم علیہ السلام کے پاس، کبھی حضرت سیدنا نوح علیہ السلام کے پاس۔ ارے وہاں تمہاری توحید کیا ہو گئی؟ ارے نادانو! اگر دوڑنا تھا تو یہیں دوڑ لیتے، وہاں دوڑنے سے کیا فائدہ۔ اگر ماننا ہو تو یہیں مان لو۔

عالمِ آخرت میں بھی انبیاء اور اولیاء سے فائدہ ہوگا۔ انبیاء اور اولیاء آخرت میں بھی مدد فرمائیں گے۔ ہولِ محشر سے بڑھ کر تو کوئی قیامت نہیں ہوگی اور اُس وقت تمام لوگوں کی نظریں شفاعت کرنے والے کو تلاش کریں گی۔ سارے اہلِ محشر پریشان ہیں کہ حساب کتاب میں تاخیر ہو رہی ہے۔ سفارش کی ضرورت محسوس ہوگی، تعمیلِ حساب (حساب کتاب میں جلدی) کے لئے جب قوم سیدنا حضرت سیدنا آدم علیہ السلام کی مدد لینے کے لئے

پیو بچے کی تو سیدنا آدم علیہ السلام غیر کی راہ دکھائیں گے اور فرمائیں گے نفسی نفسی ۔
اذہبوا الی غیری دوسرے مددگار کے پاس جاؤ ۔ انہوں نے یہ نہیں کہا کہ اذہبوا
 الی اللہ (اللہ کے پاس جاؤ) بلکہ سیدنا آدم علیہ السلام دوسرے کے پاس بھیج رہے ہیں ۔
 حضرت سیدنا نوح علیہ السلام نے یہی کہا **نفسی نفسی** ۔ **اذہبوا الی غیری**
 دوسرے کے پاس جاؤ ۔ حضرت سیدنا ابراہیم علیہ السلام نے کہا **نفسی نفسی** ۔
اذہبوا الی غیری دوسرے کے پاس جاؤ ۔ حضرت سیدنا موسیٰ علیہ السلام نے کہا
نفسی نفسی ۔ **اذہبوا الی غیری** دوسرے کے پاس جاؤ ۔ قوم ایک دوسرے سے
 ہو کر آخر میں حضرت سیدنا عیسیٰ علیہ السلام کے پاس جائے گی ۔ اب سیدنا عیسیٰ علیہ السلام یہ
 نہیں فرمائیں گے کہ **اذہبوا الی غیری** دوسرے کے پاس جاؤ بلکہ وہ آخری کاپتہ دیں
 گے دیکھو ادھر جاؤ ۔ شفاعت کا دروازہ وہی کھولیں گے ۔ سب لوگ سرکار عربی شفیق
 المذنبین حضور رحمۃ اللعالمین محمد رسول اللہ ﷺ کی بارگاہ میں حاضر ہوں گے ۔ انبیاء علیہم
 السلام کے نفسی نفسی کہنے میں حکمت یہ ہے کہ اس کام کے لئے امام الانبیاء موجود ہیں ۔
 حضور ﷺ فرمائیں گے **انالہا** ۔ **انالہا** ہم اسی لئے ہیں ۔ حضور نبی کریم ﷺ
 شفاعت فرماتے ہیں اور شفاعت کا آغاز ہو جاتا ہے یہی وہ مقام ہے کہ سارے اہل محشر
 میرے رسول کی تعریف کرنے پر مجبور ہو جاتے ہیں ۔ چاہے اپنے ہو یا پرانے ہو تعریف
 کرنے پر مجبور ہو جاتے ہیں ۔ مقام محمود پر میرا رسول لوائے حمد لیا ہوا نظر آ رہا ہے ۔ اسی لئے
 میں کہتا ہوں کہ لوگ قیامت سے بہت گھبراتے ہیں اور ڈرنے کی بھی چیز ہے ۔ مگر بتاؤ قیامت
 کے قائم کرنے کی کیا ضرورت ہے ۔ اگر قیامت قائم نہ ہوگی تو حساب کتاب کیسے ہوگا ؟
 میں نے پوچھا کیا ضرورت ہے حساب کتاب کی ۔ کیا خدا عالم الغیب والشہادہ نہیں ۔ وہ
 کیا تمہارے کرتوتوں سے واقف نہیں ۔ کیا خدا تمہارے اعمال سے باخبر نہیں ۔ مجھے بتاؤ
 قیامت کی کیا ضرورت ہے ؟ خدا جسے چاہے اپنے فضل سے جنت میں پہنچا دے اور خدا جسے
 چاہے اپنے عدل سے جہنم میں ڈال دے ۔ ہے کوئی دم مارنے والا ۔ اگر لکھنا پڑھنا ضروری
 ہے تو وہ لکھ ہی رہے ہیں ۔ لکھنے کی کیا ضرورت ہے خدا علیم خیر ہے ۔ بولو اگر اللہ تعالیٰ

جہنمیوں کو بغیر حساب کتاب کے اگر جہنم میں ڈال دے تو کیا وہ جا کر شور مچائیں گے؟ اسٹراٹک کریں گے، کیا احتجاج کریں گے، کالے پتلے لگائیں گے کالے جھنڈے لگائیں گے، حساب انقلاب زندہ باد کے نعرے لگائیں گے۔ ذمہ مارنے کی گنجائش نہیں۔ کیا ضرورت ہے حساب کتاب کی۔ آج سمجھ میں نہ آئے پھر سوچو، بار بار سوچتے رہو۔ جو رسول کے مقام اور رسول کے مرتبہ سے واقف نہیں، اُن سے بھی پوچھو کیا ضرورت ہے قیامت کی؟ آپ کہیں گے دوستو! مجھے ایسا لگتا ہے کہ رحمت خداوندی آواز دے رہی ہے کہ اے نادان حساب کتاب کے لئے قیامت نہیں ہے۔ اے محبوب (ﷺ) اگر قیامت نہ ہوتی تو ہو جاتا کہ ہم جنتی کو جنت میں پہنچا دیے، جہنمی کو جہنم میں پہنچا دیے..... مگر اے محبوب (ﷺ) اگر قیامت نہ ہوگی تو مقام محمود پر تمہیں کون دیکھے گا؟ لوائے حمد تمہارے ہاتھ میں کون دیکھے گا؟ میزان پر سہارا دیتا ہوا کون دیکھے گا؟ تمہیں پل صراط پر بچاتا ہوا کون دیکھے گا؟ تم کو جہنم سے نکالتا ہوا کون دیکھے گا؟ تمہیں جنت کا دروازہ کھولتا ہوا کون دیکھے گا؟ تو اے محبوب (ﷺ)! قیامت حساب کتاب کے لئے نہیں، تمہارا مرتبہ دکھانے کے لئے ہے۔ اللہم صل علی سیدنا محمد وعلی آل سیدنا محمد کما تحب وترضی بان تصلى علیہ

فقط اتنا سبب ہے انعتاق و محشر کا تمہاری شانِ محبوبی دکھائی جانے والی ہے محشر میں حساب کتاب تو بعد میں ہوگا لیکن پہلے مددگار کی تلاش ہوگی۔ ساری قوم مددگار کی تلاش میں سیدنا آدم علیہ السلام سے حضور خاتم النبیین شفیع المذنبین (ﷺ) تک سب کے پاس پہنچ رہی ہے تو کیا سب مشرک! اگر غیر خدا کو کوئی مددگار بنانے سے واقعی مشرک ہو جاتا ہے تو حضرت حاجی امداد اللہ مہاجر مکی رحمۃ اللہ علیہ سے پوچھ لیں جنہیں دیوبندی بھی پیر کہتے ہیں ہمارے لئے بھی مصدقہ ہے انہوں نے کہا:

جہاز اُمت کا حق نے کر دیا ہے آپ کے ہاتھوں تم اب چاہے ڈباؤ یا ترازو یا رسول اللہ اُمت کے جہاز کو ڈبانے کا بھی اختیار آپ کو ہے اور اُسے تیرا نے کا بھی اختیار آپ کو ہے۔ اب حضرت حاجی امداد اللہ مہاجر مکی رحمۃ اللہ علیہ سے جا کر قبر پر سناؤ کہ آپ بھی مشرک۔

اب اگر دل کی دھڑکن کم نہ ہوئی تو اور بھی ایک شعر سنا دوں، لکھنے والے دارالعلوم دیوبند کے بانی مولوی محمد قاسم نانوتوی ہیں:

مدد کر اے کرم احمدی کہ تیرے سوا نہیں ہے قاسم یکس کا کوئی حامی کار
اس میں حضور علیہ الصلوٰۃ والسلام سے مدد مانگی ہے اور عرض کیا ہے کہ آپ کے سوا میرا کوئی
بھی حامی نہیں یعنی خدا کو بھی بھول گئے۔ کرم احمدی کو مددگار بننا ہے ہیں اور یہ کہہ رہے
ہیں کہ اے کرم احمدی تیرے سوا قاسم بے بس کا کوئی مددگار نہیں ہے۔ لیجئے یہ بھی مشرک!

﴿☆☆ بے ایمانوں کا کوئی مددگار نہیں :﴾

☆ ﴿وَمَنْ يُضِلِلِ اللَّهُ فَمَا لَهُ مِنْ قَلْبٍ مِّنْ بَعْدِهِ﴾ (الشوری) اور جسے اللہ گمراہ
کرے اُس کا کوئی رفیق نہیں اللہ کے مقابل۔ (یعنی گمراہ کا کوئی مددگار نہیں)

☆ ﴿وَمَنْ يُضِلِلْ فَلَنْ تَجِدَ لَهُ وَلِيًّا مُّزِيئًا﴾ (الکہف) اور جسے گمراہ کرے تو ہرگز
اُس کا کوئی حمایتی راہ دکھانے والا نہ پاؤ گے۔ (گمراہ کا نہ کوئی مددگار ہے نہ کوئی مرشد و رہبر)

☆ ﴿وَمَا كَانَ لَهُمْ مِنْ أَوْلِيَاءَ يَنْصُرُونَهُمْ مِنْ دُونِ اللَّهِ﴾ وَمَنْ يُضِلِلِ اللَّهُ فَمَا لَهُ
وَمِنْ سَبِيلٍ ﴿(الشوری) اور اُن کے کوئی دوست نہ ہوئے کہ اللہ کے مقابل اُن کی مدد
کرتے اور جسے اللہ گمراہ کرے اُس کے لئے کہیں راستہ نہیں۔ (یعنی کفار کو جن دوستوں پر
دُنیا میں بھروسہ تھا یا جن قرابت داروں کے متعلق اُن کا خیال تھا کہ قیامت میں ہماری مدد
کریں گے وہ کوئی مدد نہ کریں گے)

☆ ﴿فَمَنْ يَهْدِئِ مِنَ أَهْلِ اللَّهِ﴾ وَمَا لَهُمْ مِنْ مُّصْرِفِينَ ﴿(الروم) تو اُسے کون ہدایت
کرے جسے خدا نے گمراہ کیا اور اُن کا کوئی مددگار نہیں (بے یار و مددگار ہونا کفار کا عذاب ہے)

☆ ﴿وَمَا لِلظَّالِمِينَ مِنْ حَیْمٍ وَلَا شَفِيعٍ يُطَاعُ﴾ (المومن) اور ظالموں کا نہ کوئی
دوست نہ کوئی سفارشی جس کا کہا مانا جائے۔

ہمارے حضور ﷺ سے کہا جائے گا قل تسمع واشفع تشفع محبوب کہو:
تمہاری سُننی جائے گی شفاعت کرو تمہاری شفاعت قبول ہوگی۔ خیال رہے کہ رب جس

کی بھی سنتا ہے یا سنے گا حضور ﷺ کے واسطے سے۔ ان شاء اللہ مومنوں کے دوست بھی کام آئیں گے اور سفارشی بھی۔ مومنوں کے سفارشیوں کی بات مانی جائے گی کیونکہ دوستوں اور سفارشیوں کا کام نہ آنا کفار کے عذاب میں شام کیا گیا ہے۔

☆ ﴿مَثَلُ الَّذِينَ اتَّخَذُوا مِنْ دُونِ اللَّهِ أَوْلِيَاءَ كَمَثَلِ الْعَنْكَبُوتِ اتَّخَذَتْ بَيْتًا ۖ وَإِنَّ أَوْهَنَ الْبُيُوتِ لَبَيْتُ الْعَنْكَبُوتِ لَوْ كَانُوا يَعْلَمُونَ﴾ (العنکبوت/ ۴۱) اُن لوگوں کی مثال جنہوں نے اللہ کو چھوڑ کر (دوسرے) مددگار بنالے مٹری کی سی مثال ہے اُس نے (جالے کا) گھر بنایا اور اس میں شک نہیں کہ سب گھروں سے زیادہ کمزور یقیناً مٹری کا گھر ہے، کاش وہ بھی اس حقیقت کو جانتے۔

کفار کو خداوند کریم کی نہ تو حید پر ایمان تھا اور نہ روز قیامت پر یقین تھا اس لئے وہ بڑے مزے سے حیوانی زندگی گزار رہے تھے۔ کفار نے اپنے بتوں کو معبود بنا رکھا تھا۔ ان کے ذمہ باطل میں اُن کے معبودوں کا یہ کام تھا کہ وہ انہیں مصیبتوں سے چھڑائیں اور اُن کی دولت و عزت میں اضافہ کرتے چلے جائیں۔ لیکن جب اللہ تعالیٰ نے اُن کی نافرمانیوں کے باعث اُن پر عذاب نازل کیا تو یہ بُت اُن کے کسی کام نہ آ سکے۔ کفار بڑے بد بخت ہیں جو اللہ تعالیٰ کو چھوڑ کر دوسرے معبودوں کو اپنا سر پرست اور دوست سمجھتے ہیں اور اُن سے یہ امیدیں وابستہ کئے بیٹھے ہیں کہ جب اُن پر کوئی مصیبت آپڑے گی تو وہ آکر انہیں بچا لیں گے۔ فرمایا، اُن کی یہ توقعات مٹری کے جالے سے بھی زیادہ کمزور ہیں۔ مٹری کا جالا تو ہوا کے ایک جھونکے کی تاب نہیں لاسکتا۔ مٹری کا جالا گرمی، سردی، دُور نہیں کر سکتا، گرد و غبار کو روکتا نہیں دیکھنے میں بہت پھیلا ہوا ہوتا ہے مگر اُس کی حقیقت کچھ نہیں ہوتی کہ انگلی لگ جانے سے ٹوٹ جاتا ہے۔ ایسے ہی اُن کفار کے دین کا حال ہے کہ دکھاوا بہت، حقیقت کچھ نہیں۔ نہ اُس کی بنیاد ہے نہ دیواریں نہ چھت نہ کوئی اور چیز کی چٹنگی۔ مٹری کا جالا عذاب الہی کے طوفانوں کے سامنے ٹھہر نہیں سکتا۔ (اللہ تعالیٰ سے تعلق توڑ کر غیروں کے ساتھ تعلق قائم کرنے والے اور اُن پر بھروسہ کرنے والے ایسے ہیں جیسے وہ نادان جو مٹری کے جالوں پر اپنی امیدوں کے محلات تعمیر کرنا چاہتے ہیں)۔

حضرت سیدنا علی مرتضیٰ رضی اللہ عنہ فرماتے ہیں کہ گھروں کو مکڑی کے جالوں سے صاف رکھا کرو کیونکہ مکڑی کے جالوں کا گھر میں ہونا افلاس کا باعث ہے۔ (قرطبی)

☆ ﴿وَمَنْ أَضَلَّ مِمَّنْ يَدْعُوا مِنْ دُونِ اللَّهِ مَن لَّا يَسْتَجِيبُ لَهُ إِلَى يَوْمِ الْقِيَامَةِ وَهُمْ عَنْ دُعَائِهِمْ غَفْلُونَ﴾ (الاحقاف/ ۵) اور اُس (بد بخت) سے زیادہ کون گمراہ ہوگا جو اللہ کو چھوڑ کر اُن کو پُکارے جو قیامت تک اُن کی فریاد رسی نہ کر سکیں اور وہ اُن کے پُکارنے سے ہی بے خبر (غافل) ہیں۔

مشرکین بتوں کی پرستش کیا کرتے تھے انہوں نے بیت اللہ شریف میں تین سو ساٹھ بُت بٹھا کر رکھے تھے۔ اپنے اپنے گھروں میں جو مورتیاں انہوں نے سجا رکھی تھیں وہ اس کے علاوہ تھیں۔ اُن کی اس کھلی گمراہی بلکہ حماقت کو بڑے موثر انداز میں پیش کیا جا رہا ہے کہ اے عقل کے اندھو! تم اُن بے جان پتھروں کے بتوں کی پوجا کرتے ہو جو نہ سن سکتے ہیں اور نہ جواب دے سکتے ہیں، جو بالکل بہرے ہیں، نہ دیکھتے ہیں نہ پکڑتے ہیں۔ وہ بھلا کسی مشکل وقت میں تمہاری مدد کیا خاک کریں گے۔ اس سے زیادہ نادان و گمراہ اور کون ہو سکتا ہے؟

بعض لوگ جو ملت کے اتحاد کو انتشار کا شکار بنانا چاہتے ہیں..... رات دن اس دھن میں لگے رہتے ہیں کہ ملت میں فتنی پیدا کریں۔ وہ ان ہی آیات کو جن کے مخاطب بے جان پتھروں کے بُت (مورتیاں) اور کفار و شرکین ہیں وہ اہلسنت و جماعت پر چسپاں کرتے ہیں (معاذ اللہ)۔ بحمدہ تعالیٰ اہلسنت و جماعت میں سے کوئی اُن پڑھ اور جاہل بھی اللہ جل مجدہ کے سوا کسی کی خدائی اور الوہیت کا عقیدہ فاسدہ نہیں رکھتا۔ جب وہ اللہ تعالیٰ کے محبوب تمام نبیوں کے سردار تمام رسولوں کے سر تاج اپنے آقا و مولیٰ اور دونوں جہاں کے آسرا محمد مصطفیٰ ﷺ کے بارے میں یہ عقیدہ رکھتا ہے کہ اشهد ان محمدا عبده ورسوله اور نماز میں کئی کئی مرتبہ اس شہادت کا اعادہ کرتا ہے تو وہ کسی اور کو کیونکر خدایا خدا کا ہمسرا اور شریک تصور کر سکتا ہے؟ یہ محض بہتان اور افتراء عظیم ہے کہ اہلسنت و جماعت کسی کو خدا کا شریک بناتے ہیں۔ هذا افك مبين وبهتان عظيم۔

☆ ﴿وَمَا لَكُمْ مِنْ دُونِ اللَّهِ مِنْ وَلِيٍّ وَلَا نَصِيرٍ﴾ نہیں ہے تمہارے لئے اللہ کے

سو کوئی دوست اور نہ کوئی مددگار۔ (اور اللہ کے مقابل نہ تمہارا کوئی دوست ہے اور نہ مددگار) اس آیت کے مخاطب مومن نہیں ہیں بلکہ کفار و مشرکین ہیں جن کا اللہ کے مقابل نہ کوئی دالی ہے نہ مددگار۔ آیت میں روئے سخن کافروں کی طرف ہے یعنی اے کافرو! تمہارا مددگار آخرت میں کوئی نہیں۔ اگر اس آیت کے معنی یہ ہوں کہ قبر پرست مسلمان، نبیوں اور ولیوں کو حاجت روا مانتے ہیں تو جس وقت یہ آیت اُتری ہے وہ زمانہ نبوی تھا اور اُس زمانے کے مسلمان صحابہ کرام تھے جن سب کے بارے میں جنت کا وعدہ ہو چکا۔ بتاؤ اُن میں قبر پرست کون تھا اور فقیروں کو کون حاجت روا مانتا تھا جس کا ذکر اس آیت میں ہو رہا ہے اگر اُس زمانے میں ایسا کوئی نہ تھا اور سارے صحابہ مومن بلکہ مومن گر تھے تو یہ آیت غلط ہوگئی، جس نے نعوذ باللہ جھوٹی خبر دی..... لہذا امانتا پڑے گا کہ یہاں اُن ہی مشرکوں، کافروں کا ذکر ہے جو اُس زمانے میں موجود تھے اور بُت پرستی کرتے تھے۔

اگر کسی بندے کو بھٹانے الٰہی فریادرس، مشکل کشا ماننا شرک ہو اور کسی کو حاضر و ناظر، غیب داں سمجھنا تو حید کے خلاف ہو تو دنیا میں کوئی مسلمان نہیں رہ سکتا۔ خود ایسے مفسرین بھی شیطان اور ملک الموت کو حاضر و ناظر مانتے ہیں اور امیروں کو چندوں کے وقت، حکیموں کو بیماری کے وقت، حاکموں کو خاص مصیبت کے موقع پر فریادرس، حاجت روا، مشکل کشا سمجھ کر اُن کے دروازوں پر جاتے ہیں۔

تعجب ہے کہ یوسف علیہ السلام کی قمیص دافع بلا ہو سکے، جنگل کی جڑی بوٹیاں دافع جریان، دافع بخار، اکسیر شفا ہو سکیں۔ ایک شریعت کا نام فریادرس اور رُوح افزا بھی ہو مگر یہ سب تو حید کے خلاف نہ ہوں اور حضور نبی کریم محمد مصطفیٰ ﷺ کو فریادرس ماننا اس آیت کے خلاف ہو گیا۔ یہ عجیب تفسیر ہے کہ کہیں غلط اور کہیں صحیح۔

لطفیہ : اُن مفسرین میں سے ایک عالم کہیں جلسے میں بلائے گئے جہاں اسٹیج پر پیٹھ کر انہوں نے کہا لا الہ نہیں ہے کوئی حاجت روا نہیں ہے کوئی مشکل کشا سوائے اللہ کے۔ خیر جلسہ ختم ہو گیا اور حضرت جی صبح کوٹے لگے تو جلسے والوں سے نذرانہ اور کرایہ مانگا۔ انہوں

نے کہا کہ حضرت جی آپ رات کی اپنی تقریر بھول گئے **لا الہ** نہیں ہے کوئی کرایہ دینے والا **لا الہ** نہیں ہے کوئی نذرانہ دینے والا۔ **لا الہ** نہیں ہے کوئی روپیہ پیسہ دینے کے قابل۔ **الا اللہ** اللہ کے سوا۔ آپ مشرک کیوں ہوئے جارہے ہیں اور ہمیں مشرک کیوں بنارہے ہیں؟ ہم اپنی توحید سنبھالیں گے اور آپ کو ایک پیسہ نہیں دیں گے۔ ☆☆☆

تفسیر عالمانہ : ﴿وَمَا لَكُمْ مِّنْ ذُنُوبٍ اِلَّا مِنْ دُونِ ذٰلِكَ وَلَٰ تَصِيْرُ﴾ مِّنْ ذُنُوبٍ اللہ یہ ذُنُوب کا لفظ جو آپ بولتے ہو اس کے کتنے معنی ہیں۔ اس کے معنوں کے لئے مفردات امام رازی اُٹھا کر دیکھو۔ مقابلہ مد مقابل دونوں کے معنی مد مقابل کے بھی آتے ہیں اور قرآن میں مد مقابل اس کا بھی استعمال ہوا ہے اس کی دو مثال عرض کر دوں ﴿وَإِنْ كُنْتُمْ فِيْ ذَنْبٍ مِّمَّا نَزَّلْنَا عَلٰی عَبْدِنَا فَأْتُوا بِسُورَةٍ مِّثْلِهِ وَادْعُوا شُهَدَاءَكُمْ مِّنْ دُونِ اللّٰهِ﴾ (البقرہ/۲۳) اگر تجھے خدا کے کلام الہی میں شک ہو تو ایک سورہ کی مثال لے آؤ اگر نہ لاسکے تو اپنے سارے مددگاروں کو بلاؤ جو اللہ کے سوا ہیں اللہ کے مد مقابل ہیں۔ یہ چیلنج انبیاء و اولیاء کو نہیں ہے اللہ کے جو مد مقابل ہیں اُن کو لاؤ مثال لاؤ ذُنُوبِ اللہ کے معنی مد مقابل۔ دوسرا یہ کہ ﴿اِنَّكُمْ وَمَا تَعْبُدُوْنَ مِنْ دُونِ اللّٰهِ حَصَبُ جَهَنَّمَ﴾ (انبیاء/۹۸) پیچک تم اور جو اللہ کے سوا دوسرے کو پوجتے ہو (جن بتوں کی تم عبادت کرتے ہو) سب کے سب جہنمی ہے۔ سیدنا عیسیٰ علیہ السلام کو پوجا گیا کہ نہیں؟ سیدنا عزیر علیہ السلام کو پوجا گیا کہ نہیں؟ حضرت مریم رضی اللہ عنہا کو پوجا گیا کہ نہیں؟ تو کیا یہ سب جہنم میں؟ تو پتہ چلا کہ یہاں مَن دُونِ اللہ سے مراد یہ نہیں ہے بلکہ یہ کہ تم اور تمہارے معبود جو خدا کے مد مقابل ہیں وہ سب جہنمی ہیں اور وہ معبود جس کو تم نے اپنی جہالت سے معبود بنا لیا ہے اور خدا نے اُن سے بھلائی کا وعدہ کیا ہے وہ الگ ہیں ان کو اس صف میں نہ لانا۔ دُونِ اللہ کے معنی مد مقابل ہوئے ﴿وَمَا لَكُمْ مِّنْ ذُنُوبٍ اِلَّا مِنْ دُونِ ذٰلِكَ وَلَٰ تَصِيْرُ﴾ اللہ کے مد مقابل ہو کر نہ کوئی تمہارا کوئی دوست ہے نہ کوئی مددگار۔

اللہ کسی کو عزت دینا چاہے کوئی اُسے ذلیل نہیں کر سکتا اللہ کے مد مقابل بن کر نہ کوئی تمہاری

مدد کر سکتا ہے نہ تمہارا دوست ہو سکتا۔ ہاں اللہ کی مدد کا سایہ بن کر کے ہاں اس کا منظر بن کر کے مدد کرتا ہے اور کرتا رہے گا اللھم صل علی سیدنا محمد وعلی آل سیدنا محمد کما تحب وترضی بان تصلی علیہ حضور ﷺ اور حضرت معاذ رضی اللہ عنہ ایک ہی سواری پر دو فتح افروز ہیں حضرت معاذ رضی اللہ عنہ پیچھے بیٹھے ہوئے ہیں حضور ﷺ تین مرتبہ کہتے ہیں یا معاذ تو معاذ رضی اللہ عنہ نے کہا لیک ووسعک یا رسول اللہ ہاں حاضر ہوں یا رسول اللہ ﷺ تو فرماتے ہیں اے معاذ! تمہارا ایمان اس وقت تک کامل نہیں ہو سکتا جب تک کہ تمہارا یہ عقیدہ نہ ہو کہ خدا جسے ذلیل کرنا چاہے اُسے کوئی عزت دے نہیں سکتا اور خدا جسے عزت دینا چاہے اُسے کوئی ذلیل نہیں کر سکتا۔ خدا نے ہذا اور قوم عاد کو رسوا کرنا چاہا تو انہیں کوئی نہیں بچا سکا۔ نمرود اور فرعون کو اُن کی شان و شوکت نہیں بچا سکی۔ ابرہہ کو اس کے ہاتھیوں نے نہیں بچا سکا۔ اللہ جب کسی کو ذلیل کرنا چاہتا ہے تو اُسے کوئی نہیں بچا سکتا۔ اور وہ جو کسی کو عزت دینا چاہتا ہے تو کوئی اُسے ذلیل نہیں کر سکتا۔ دیکھو کیسی عزت دی صدیق اکبر رضی اللہ عنہ کو رسول اللہ ﷺ کے ساتھ کر دیا۔ سیدنا علی مرتضیٰ رضی اللہ عنہ کو رسول اللہ ﷺ کے بستر پر سلا دیا، کافر گھیرے ہوئے ہیں مار نہ سکے، علی بہت مزے میں سو رہے ہیں حالانکہ سونے کی عادت نہیں ہے رات بھر عبادت کرنے والے سیدنا علی رضی اللہ عنہ آج رات بھر سو رہے ہیں اس لئے کہ محبوب نے انہیں سلا یا ہے اس سونے میں جولنت ہے وہ جاگنے میں نہیں ہے اللھم صل علی سیدنا محمد وعلی آل سیدنا محمد کما تحب وترضی بان تصلی علیہ۔ سیدنا علی رضی اللہ عنہ کہتے آرام سے سو رہے ہیں اچھا ہوا جو سو گئے اگر عبادت کے لئے جاگتے تو مستقبل کا نادان انسان یہ سوچتا کہ علی ڈر رہے تھے اور خوف کے مارے جاگتے رہے۔ شیر خدا نے ہتلا دیا کہ مجھے کسی کا خوف نہیں۔ ایک بات اور سمجھ میں آئی کہ یہ سمجھ رہے ہیں کہ خدا اگر ہمیں بچانا چاہا تو دنیا کی کوئی طاقت ہمیں مار نہیں سکتی اور رسول نے بھی کہا تھا کہ علی تمہیں بظہرنا ہے کیونکہ تم میرے وحی ہو، میں تمہیں وصیت کر رہا ہوں، تمہیں میری امانتیں بھی دینی ہیں اور پھر مجھ سے مل بھی جاتا ہے تو علی مرتضیٰ رضی اللہ عنہ کا ایمان بول رہا تھا کہ جب تک میں رسول کی

امانتیں نہ دے دوں اور رسول سے نہ مل لوں مجھے موت آئی نہیں سکتی۔ میرے حضور (ﷺ) نے کہہ دیا ہے یہ وہ ایمان والے لوگ تھے جنہیں خدا نے عزت دی۔

خدا جسے ذلیل کرنا چاہتا ہے اُسے کوئی عزت دے نہیں سکتا۔ ذلیل ہونے والوں کا حال دیکھ لیا۔ دیکھو یزید ذلیل ہوا کہ نہیں؟ آج پورے مل کر محنت کر رہے ہیں اور اُسے عزت دے رہے ہیں مگر اُس کی قبر تک نہیں مل رہی ہے۔ مؤرخین بھی ساکت ہے خدا نے جب اُسے ذلت دے دیا ہے تم کیسے عزت دو گے۔ یزید یوں نے یزید کی قبر کو بہت تلاش کیا تا کہ اظہار عقیدت میں کچھ پھول چڑھا سکیں، لیکن ساری تدبیریں ناکام ہو گئیں قبر کا کہیں پتہ نہ چل سکا۔ یزیدی جب مایوس پلٹا تو کیا دیکھتا ہے کہ سیدنا امام حسین رضی اللہ عنہ کے روضہ پر عشاق پھول چڑھا رہے ہیں۔ یہ منظر دیکھ کر کہا کہ لاؤ فتویٰ دے دیں کہ پھول چڑھنا حرام ہے چادر چڑھنا حرام ہے۔ ارے نادان جب تیرے والا تجھے نہیں ملتا تو ہمارے والے پر کیوں اعتراض کر رہا ہے؟ اللہم صل علی سیدنا محمد وعلی آل سیدنا محمد کما تحب وترضی بان تصلی علیہ۔

من دون اللہ کے ایک معنی سوا کے بھی ہیں ﴿وَمَا لَكُمْ مِنْ دُونِ اللَّهِ مِنْ دَلِيلٍ وَلَا نَصِيرٍ﴾ نہیں ہے تمہارے لئے اللہ کے سوا ایسا دوست ایسا مددگار جو مستحق عبادت ہو۔ میں اس لئے یہ ترجمہ کر رہا ہوں تاکہ قرآن، قرآن کی آیت سے نہ کرائے۔ انبیاء پر شرک کا داغ نہ لگے سارے مسلمین مشرک نہ ہو جائیں۔ ایسا تمہارا دوست نہیں ہے جو لائق عبادت ہو، ایسا تمہارا کوئی مددگار نہیں ہے جو لائق پرستش ہو۔

﴿☆☆ مِنْ دُونِ اللَّهِ﴾ قرآن شریف میں یہ لفظ بہت زیادہ استعمال ہوا ہے۔ عبادت کے ساتھ بھی آیا ہے، تصرف اور مدد کے ساتھ بھی، ولی اور نصیر کے ساتھ بھی، شہید اور وکیل کے ساتھ بھی، شفع کے ساتھ بھی، ہدایت، ضلالت کے ساتھ بھی۔

اس دُون کے معنی سوا اور علاوہ ہیں..... مگر یہ معنی قرآن کی ہر آیت میں درست نہیں ہوتے ہیں۔ اگر ہر جگہ اس کے معنی سوا کئے جائیں تو کہیں تو آیات میں سخت تعارض ہوگا اور کہیں قرآن میں صراحتہ جھوٹ لازم آئے گا جس کے دفع کے لئے سخت دشواری ہوگی۔

قرآن کریم میں تامل کرنے سے معلوم ہوتا ہے کہ یہ لفظ تین معنی میں استعمال ہوا ہے۔

(۱) سواء علاوہ (۲) مقابل (۳) اللہ کو چھوڑ کر

جہاں من دون اللہ عبادت کے ساتھ ہو یا ان الفاظ کے ہمراہ آئے جو عبادت یا معبود کے معنی میں استعمال ہوئے ہوں تو اس کے معنی سواء ہوں گے کیونکہ خدا کے سواء کسی کی عبادت نہیں ہو سکتی جیسے اس آیت میں:

﴿فَلَا أَعْبُدُ الَّذِينَ تَعْبُدُونَ مِنْ دُونِ اللَّهِ وَلَكِنْ أَعْبُدُ اللَّهَ الَّذِي يَتَوَفَّكُم﴾ (یونس/۱۰۳)
پس نہیں پوجتا میں انہیں جن کو تم پوجتے اللہ کے سواء اور لیکن میں تو اس اللہ کو پوجوں گا جو تمہیں موت دیتا ہے۔

﴿وَيَعْبُدُونَ مِنْ دُونِ اللَّهِ مَا لَا يَنْصُرُهُمْ وَلَا يَنْفَعُهُمْ﴾ (یونس/۱۸)
اور پوجتے ہیں وہ کافر اللہ کے سواء انہیں جو نہ انہیں نفع دیں نہ نقصان۔

﴿أَحْشَرُوا الَّذِينَ ظَلَمُوا وَأَزْوَاجَهُمْ وَمَا كَانُوا يَعْبُدُونَ مِنْ دُونِ اللَّهِ﴾ (الشفت/۲۳)
جمع کرو ظالموں کو اور ان کی بیویوں کو اور ان کی جن کی پوجا کرتے تھے یہ اللہ کے سواء

اس جیسی بہت سی آیات میں من دون اللہ کے معنی اللہ کے سواء ہیں، کیونکہ یہ عبادت کے ساتھ آئے ہیں اور عبادت غیر خدا کسی کی بھی نہیں ہو سکتی۔

﴿قُلْ آتَىٰكُمْ شُرَكَاءُ الَّذِينَ تَدْعُونَ مِنْ دُونِ اللَّهِ أَرُونِي مَاذَا خَلَقُوا﴾ (فاطر/۲۰)
فرماؤ کہ تم بتاؤ کہ تمہارے وہ (معبود) جن کی تم پوجا کرتے ہو خدا کے سوا مجھے دکھاؤ کہ انہوں نے کیا پیدا کیا

﴿وَادْعُوا شُرَكَاءَكُمْ مِنْ دُونِ اللَّهِ إِنْ كُنْتُمْ صَادِقِينَ﴾ (بقرہ/۲۳)
اور بلا لوالہ اپنے معبودوں کو اللہ کے سوا اگر تم سچے ہو۔

﴿أَفَحَسِبَ الَّذِينَ كَفَرُوا أَنْ يَتَّخِذُوا عِبَادِي مِنْ دُونِي أَوْلِيَاءَ﴾ (الکہف/۱۰۲)
تو کافروں نے یہ سمجھ رکھا ہے کہ میرے بندوں کو میرے سوا معبود بنائیں۔

ان جیسی آیات میں چونکہ ذون کالفظ تدعون اور اولیاء کے ساتھ آیا ہے اور یہاں تدعون کے معنی عبادت ہیں اور اولیاء کے معنی معبود۔ لہذا یہاں بھی دون بمعنی علاوہ اور سوا ہوگا۔ لیکن جہاں دون مدد یا نصرت یا دوستی کے ساتھ آئے گا تو وہاں اس کے معنی صرف سواء کے نہ ہوں گے بلکہ اللہ کے مقابل یا اللہ کو چھوڑ کر ہوں گے، یعنی اللہ کے سواء اللہ کے دشمن۔ اس تفسیر اور معنی میں کوئی دشواری نہ ہوگی جیسے :

﴿لَا تَتَّخِذُوا مِنْ دُونِي وَكِيلًا﴾ کہ میرے مقابل کسی کو وکیل نہ بناؤ۔
(الاسراء/ بنی اسرائیل/ ۲)

﴿أَمْ اتَّخَذُوا مِنْ دُونِ اللَّهِ شُفَعَاءَ﴾ کیا اُن لوگوں نے اللہ کے مقابل کچھ سفارشی رکھے ہیں۔
(الزمر/ ۲۳)

﴿وَمَا لَكُمْ مِنْ دُونِ اللَّهِ مِنْ وَلِيٍّ وَلَا نَصِيرٍ﴾ (البقرہ/ ۱۰۷) اور اللہ کے مقابل نہ تمہارا کوئی دوست ہے اور نہ مددگار۔

﴿وَلَا يَجِدُونَ لَهُمْ مِنْ دُونِ اللَّهِ وَلِيًّا وَلَا نَصِيرًا﴾ (المائدہ/ ۱۷۳) اور وہ اللہ کے مقابل اپنا نہ کوئی دوست پائیں گے اور نہ مددگار۔

﴿لَا يَتَّخِذِ الْمُؤْمِنُونَ الْكَافِرِينَ أَوْلِيَاءَ مِنْ دُونِ الْمُؤْمِنِينَ﴾ (ال عمران/ ۲۸) مومن۔ مسلمانوں کو چھوڑ کر کافروں کو دوست نہ بنائیں۔

﴿وَمَنْ يَتَّخِذِ الشَّيْطَانَ وَلِيًّا مِنْ دُونِ اللَّهِ فَقَدْ خَسِرَ خُسْرَانًا مُبِينًا﴾ اور جو شیطان کو دوست بنائے خدا کو چھوڑ کر وہ کھلے ہوئے گھائے میں پڑ گیا۔
(النساء/ ۱۱۹)

﴿وَمَا كَانَ لَهُمْ مِنْ دُونِ اللَّهِ مِنْ أَوْلِيَاءَ﴾ (ہود/ ۲۰) اور نہیں ہے اُن کافروں کے لئے اللہ کے مقابل کوئی مددگار۔

ان جیسی آیتوں میں جہاں مدد نصرت ولایت دوستی وغیرہ کے ساتھ لفظ ذون آیا ہے اُس کے معنی رب کے سواء یا رب کے علاوہ کے نہیں بلکہ رب تعالیٰ کے مقابل ہے۔ اگر رب کے سواء معنی کئے جائیں تو عقل کے بالکل خلاف ہوگا اور رب کا کلام معاذ اللہ جھوٹا ہوگا مثلاً

یہاں فرمایا گیا کہ ﴿أَمْ اتَّخَذُوا مِنْ دُونِ اللَّهِ شُفَعَاءَ﴾ انہوں نے خدا کے سوا سفارشی بنائے۔ سفارشی تو خدا کے سوا ہی ہوگا، خدا تو سفارشی ہو سکتا ہی نہیں۔ یا فرمایا گیا ﴿لَا تَتَّخِذُوا مِنْ دُونِي وَكِيلًا﴾ میرے سوا کسی کو وکیل نہ بناؤ۔ حالانکہ دن رات وکیل بنایا جاتا ہے۔ اب وکیل کے معنی کی تو جیہیں کرو اور شفعا کے متعلق بحث کرتے پھر لیکن اگر یہاں دُون کے معنی مقابل کر لئے جائیں تو کلام نہایت صاف ہو جاتا ہے کہ اللہ تعالیٰ کے مقابل نہ کوئی سفارشی ہے نہ وکیل، نہ کوئی حمایتی ہے نہ کوئی مددگار نہ کوئی دوست۔

جن مفسرین نے یا ترجمہ کرنے والوں نے ان مقامات میں سوا ترجمہ کیا ہے اُن کی مراد بھی سوا سے ایسے ہی سوا مراد ہیں۔ اس دُون کی تفسیر یہ آیات ہیں:

﴿وَأَنْ يَّخُذُكُمْ فَمَنْ ذَا الَّذِي يَنْصُرُكُمْ مِنْ بَعْدِهِ﴾ (ال عمران/۱۶۰) اور اگر رب تمہیں رسوا کرے تو کون ہے جو پھر تمہاری مدد کرے۔

﴿قُلْ مَنْ ذَا الَّذِي يَغْنَصُكُمْ مِنَ اللَّهِ إِنْ أَرَادَ بِكُمْ سُوءًا أَوْ أَرَادَ بِكُمْ رَحْمَةً﴾ تم فرماؤ کہ وہ کون ہے جو تمہیں اللہ سے بچائے اگر ارادہ کرے رب تمہارے لئے بُرائی کا اور ارادہ کرے مہربانی کا اور وہ اللہ کے مقابل کوئی نہ دوست پائیں گے نہ مددگار۔

﴿أَمْ لَهُمْ آلِهَةٌ تَمْنَعُهُمْ مِنْ دُونِنَا﴾ (الانبياء/۲۳) کیا اُن کے کچھ ایسے خدا ہیں جو انہیں ہم سے بچالیں۔

ان آیات نے تفسیر فرمادی کہ جہاں مدد یا دوستی کے ساتھ لفظ دُون آئے گا وہاں مقابل اور رب کو چھوڑ کر معنی دے گا نہ کہ صرف سوا یا علاوہ کے۔

مومنوں کے مددگار بہت ہیں : ﴿وَأَجْعَلْ لَّنَا مِنْ لَدُنْكَ وَلِيًّا وَاجْعَلْ لَّنَا مِنْ لَدُنْكَ نَصِيرًا﴾ (النساء/۷۵) اے اللہ اپنی طرف سے ہمارے لئے ولی بنا اور

اپنی طرف سے ہمارے لئے مددگار بنا۔ (اور ہمیں اپنے پاس سے کوئی حمایتی مددگار دے دے)
 معلوم ہوا کہ رب تعالیٰ جس پر مہربان ہوتا ہے اس کے لئے مہربان مقرر فرمادیتا ہے اور جس پر
 قہر فرماتا ہے اُسے بے یار و مددگار چھوڑ دیتا ہے اسی لئے مددگار بنانے کی دُعا مانگنے کا حکم دیا۔
 غیر خدا کی مدد شُرک نہیں بلکہ رب کی رحمت ہے۔ دُعا کا مقصد یہ ہے کہ مولیٰ یا تو ہمیں مکہ
 سے نکال یا مددگار مجاہدین کو بھیج جو ہمیں کفار کے چنگل سے چھڑائیں۔ اللہ نے اُن کی دُعا
 قبول فرمائی۔ غازیان اسلام نے مکہ فتح فرمایا۔ ان کزوروں کو غلاموں سے چھڑایا۔

☆ ﴿فَإِنَّ اللَّهَ هُوَ مَوْلَىٰ وَجِبْرِيلُ وَصَالِحُ الْمُؤْمِنِينَ وَالْمَلَائِكَةُ بَعْدَ ذَلِكَ
 ظَهِيرٌ﴾ (الاحزاب/۴) بے شک اللہ اُن کا مددگار ہے اور جبرئیل اور نیک ایمان والے اور
 اس کے بعد فرشتے مدد پر ہیں۔

خیال رہے کہ نبیؐ مسلمانوں کے ایسے مددگار ہیں جیسے بادشاہؐ رعایا کا مددگار۔ اور مومنؓ
 حضور ﷺ کے ایسے مددگار جیسے خدام اور سپاہی بادشاہ کے۔
 معلوم ہوا کہ اللہ تعالیٰ کے بندے مددگار ہیں کیونکہ اس آیت میں جبرئیل اور صالح مسلمانوں کو
 مولیٰ یعنی مددگار فرمایا گیا اور فرشتوں کو ظہیر یعنی معاون قرار دیا گیا۔

☆ ﴿يَا أَيُّهَا الَّذِينَ آمَنُوا إِن تَنْصُرُوا اللَّهَ يَنْصُرْكُمْ﴾ (محمد/۷)

اے ایمان والو! اگر تم اللہ (کے دین) کی مدد کرو گے (تو) وہ تمہاری مدد فرمائے گا۔
 اس میں اللہ تعالیٰ نے جو کہ غنی ہے اپنے بندوں سے مدد طلب فرمائی۔

☆ اللہ تعالیٰ نے یثاق کے دن ارواحِ انبیاء سے حضور علیہ الصلوٰۃ والسلام کے بارے میں
 عہد لیا کہ جب تمہارے پاس وہ رسول تشریف لائے جو تصدیق کرنے والا ہو اُن (کتابوں)
 کی جو تمہارے پاس ہیں تو تم ضرور ضرور اُس پر ایمان لانا اور ضرور ضرور اُس کی مدد کرنا۔
 ﴿لَتَوْمِنُنَّ بِهِ وَلَتَنْصُرُنَّهُ﴾ (ال عمران/۸۱) معلوم ہوا کہ اللہ کے بندوں کی مدد کا
 یثاق کے دن سے حکم ہے۔

☆ ﴿إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا﴾ (مائدہ/۵۵) تمہارا ولی (مددگار)
 تو اللہ ہے اور اُس کا رسول ہے اور مومنین صالحین ہیں۔

☆ ﴿وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ﴾ (التوبہ/۱۷) اور مسلمان مرد اور مسلمان عورتیں آپس میں ایک دوسرے کے حمایتی (مددگار) ہیں۔

☆ ﴿نَحْنُ أَوْلِيُّكُمْ فِي الْحَيَاةِ الدُّنْيَا وَفِي الْآخِرَةِ﴾ (ہم/۳۱) ہم تمہارے مددگار ہیں دنیا کی زندگی میں اور آخرت میں۔

اب بتاؤ خدا کے سوا کوئی مددگار روحانی ہی نہیں تو یہ رسول کیسے مددگار ہو گئے اور یہ مؤمنین کیسے مددگار روحانی ہو گئے؟ معلوم ہوا کہ رب تعالیٰ تمہارا بھی مددگار اور مسلمان بھی آپس میں ایک دوسرے کے مددگار روحانی۔ مگر رب تعالیٰ بالذات مددگار اور یہ بالعرض۔

☆ ﴿وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ﴾ (المائدہ/۲) اور تم نیکی اور پرہیزگاری (کے کاموں) میں باہم ایک دوسرے کی مدد کرتے رہو اور گناہ اور ظلم میں ایک دوسرے کی مدد نہ کرو (نیک اور پرہیزگاری میں ایک دوسرے کی مدد کرو اور ایک دوسرے کی مدد نہ کرو سبکی میں)۔ اس آیت میں ایک دوسرے کی مدد کا حکم دیا گیا۔

☆ حضرت سیدنا محمد صلی علیہ السلام نے غیر اللہ یعنی اپنے حواریوں سے مدد طلب کیا اور اپنے حواریوں سے خطاب فرمایا کہ میرا مددگار کون ہے ﴿مَنْ أَنْصَارِي إِلَى اللَّهِ﴾ (ال عمران/۵۲) کون میرے مددگار رہنے ہیں اللہ کی طرف۔ (کون ہے اللہ کی راہ میں میری مدد کرنے والا)۔ حواریوں نے کہا ﴿نَحْنُ أَنْصَارُ اللَّهِ﴾ (ال عمران/۵۳) ہم ہیں اللہ کے دین کے مددگار۔ (بوقت مصیبت اللہ کے بندوں سے مدد مانگنا سنت پیغمبر ہے)

☆ موسیٰ علیہ السلام کو جب تبلیغ کے لئے فرعون کے پاس جانے کا حکم ہوا تو عرض کیا ﴿وَأَجْعَلْ لِّي وَزِيرًا مِّنْ أَهْلِى هَٰؤُلَاءِ أَخِي أَشَدُّ بِهِ أَرْبِي﴾ خدا یا میرے بھائی کو نبی بنا کر میرا وزیر کر دے، میری پشت (کمر) کو اُن کی مدد سے مضبوط کر دے۔

اللہ تعالیٰ نے یہ نہ فرمایا کہ تم نے میرے سوا کاسہارا کیوں لیا؟ کیا میں کافی نہیں؟ بلکہ اُن کی درخواست منظور فرمائی۔ معلوم ہوا کہ بندوں کا سہارا الہی ناسبت انبیاء ہے۔

☆ رسول اللہ ﷺ نے ارشاد فرمایا: (۱) مَنْ فِي حَاجَةِ أَخِيهِ كَانَ اللَّهُ فِي حَاجَتِهِ (بخاری و مسلم) جو شخص اپنے بھائی کی ضرورت پوری کرنے میں لگا رہے گا اس کی ضرورت

اللہ تعالیٰ پوری فرماتا رہے گا۔ (۲) واللہ فی عون العبد ماکان العبد فی عون
 اخیه (مسلم و ابوداؤد) اللہ تعالیٰ بندے کی مدد فرماتا رہے گا جب تک بندہ اپنے بھائی کی
 مدد میں لگا رہے۔ (۳) ان لله خلقا خلقهم لحوائج الناس یفزع الناس الیهم
 فی حوائجهم اولئك الامنون من عذاب الله اللہ کے کچھ ایسے بندے ہیں جنہیں اللہ
 نے لوگوں کی ضرورتیں پوری کرنے کے لئے پیدا فرمایا ہے لوگ اپنی ضروریات کے لئے
 اُن کے پاس جاتے ہیں یہی لوگ عذاب الہی سے مامون ہیں۔ (۴) ان لله اقواما
 اختصهم بالنعمة لمنافع العباد یقرهم فیما ما بذلوا فاذا منعوها نزاعها منهم
 فحولها الی غیرهم (ابن الدنیا) اللہ تعالیٰ نے کچھ لوگوں کے لئے نعمتیں خاص کر رکھی ہیں
 جن سے وہ بندوں کو فائدہ پہنچاتے ہیں وہ نعمتیں اُن لوگوں کے اندر اُس وقت تک رہتی ہیں
 جب تک وہ انہیں صرف کرتے رہتے ہیں پھر جب وہ یہ نعمتیں روک لیتے ہیں تو وہ دوسروں کے
 حوالہ کر دی جاتی ہیں (۵) لان یعشی احدکم مع اخیه فی قضاء حاجته واشار
 باصبعه افضل من ان یعتکف فی مسجدی هذا شہرین (الحاکم) اپنے بھائی کی
 ضرورت پوری کرنے کی راہ میں قدم بڑھانا میری اس مسجد میں دو ماہ کے اعتکاف سے افضل
 ہے۔ فی قضاء حاجته کہتے ہوئے آپ نے اپنی انگلی سے اشارہ فرمایا۔

دور سے رسول اللہ ﷺ کو مدد کے لئے پکارنا : امام قسطلانی رحمۃ اللہ علیہ
 مواہب میں محدث طبرانی رحمۃ اللہ علیہ معجم صغیر میں اور شیخ عبدالحق محدث دہلوی رحمۃ اللہ علیہ
 مدارج النبوة میں روایت کرتے ہیں: حضرت میمونہ رضی اللہ عنہا نے فرمایا ایک رات حضور ﷺ
 وضو فرما رہے تھے کہ آپ نے لیک کہا پھر لیک لیک تین بار فرمایا اور میں نے آپ کو تین بار
 نُصِرْتُ نُصِرْتُ تیری مدد کی گئی تیری مدد کی گئی تیری مدد کی گئی فرماتے سنا۔
 حضور ﷺ وضو فرما کر تشریف لائے تو میں نے عرض کی یا رسول اللہ ﷺ : میں نے سنا کہ
 حضور کلام فرما رہے تھے۔ حضور ﷺ نے فرمایا کوئی فریاد کرنے والا مجھ سے نصرت طلب
 کرتا ہے۔ تین روز کے بعد عمر بن خزاعی رضی اللہ عنہ چالیس سواروں کے ساتھ مکہ معظمہ

سے مدینہ منورہ آئے، جو کچھ گزرا حضور ﷺ کو خبر دی۔ (الطبرانی)

اس حدیث سے حضور ﷺ کو دُور دراز سے پکارنا، آپ سے فریاد کرنا اور آپ سے مدد چاہنا ثابت ہوا، نیز معلوم ہوا حضور ﷺ دُور دراز مقامات سے پکارنے اور فریاد کرنے والوں کے نام اور اُن کے حسب و نسب اور اُن کے احوال کو جانتے ہیں اور فریاد کو سنتے ہیں اور امداد فرماتے ہیں۔ فریاد اُمّی جو کرے حال زار میں ممکن نہیں کہ خیر البشر کو خبر نہ ہو

☆ حصن حصین میں ہے وَإِنْ أَرَادَ عَوْنًا فَلْيَقُلْ يَا عَبْدَ اللَّهِ أَعِيتُونِي يَا عَبْدَ اللَّهِ أَعِيتُونِي يَا عَبْدَ اللَّهِ جب مدد لینا چاہے تو کہے : اللہ کے بندو میری مدد کرو اے اللہ کے بندو میری مدد کرو اے اللہ کے بندو میری مدد کرو۔ (ملا علی قاری فرماتے ہیں کہ اگر جنگل میں کسی کا جانور بھاگ جائے تو آواز دے کہ اے اللہ کے بندو اُسے روک دو۔ بندوں سے فرشتے، مسلمان، جن، رجال الغیب یعنی ابدال مراد ہیں۔ یعل مجرب ہے)۔

☆ سیدنا امام زین العابدین رضی اللہ عنہ اپنے قصیدہ میں فرماتے ہیں :

يَا رَحْمَةَ لِلْعَالَمِينَ ادْرِكْ لَزِينَ الْعَابِدِينَ محبوبس ایدی الظلمین فی موبک والمذحم
اے رحمۃ للعالمین زین العابدین کی مدد کو پہنچو وہ اس ازو حام میں ظالموں کے ہاتھوں میں قید ہے

☆ حضرت شرف الدین بوصری رحمۃ اللہ علیہ کو فالج کا مرض لاحق ہوا نصف جسم بیکار ہو گیا۔ آپ نے حضور سرور عالم ﷺ کی بارگاہ میں قصیدہ لکھا۔ اُسی رات زیارت سے مشرف ہوئے۔ حضور ﷺ نے دست مبارک اُن کے بدن پر پھیرا، یہ فوراً شفا یاب ہو گئے۔ امام بوصری اپنے گھر سے نکلے تھے کہ ایک درویش سے ملاقات ہوئی اور اُس نے درخواست کی کہ مجھ کو وہ قصیدہ سنا دیجئے جو آپ نے مدح نبوی ﷺ میں کہا ہے۔ انہوں نے پوچھا کون سا قصیدہ؟ اُس نے کہا جس کے اول میں ہے اَمِنْ تَذَكَّرْ جَبِرَانَ بَذَى سَلَم۔ اُن کو تعجب ہوا، کیونکہ انہوں نے کسی کو اطلاع نہیں دی تھی۔ اس درویش نے کہا واللہ ! میں نے اُس کو اُس وقت سنا ہے جب یہ حضور ﷺ کی خدمت میں پڑھا جا رہا تھا اور آپ خوش ہو رہے تھے۔ اس قصیدہ بردہ کا ایک شعر آپ بھی سن لیں۔ ان شرک سازوں کے فتوؤں کی حقیقت کھل جائے گی۔

یا اکرم الخلق مالی من الذبیه سواک عند حلول الحادث العمم

اے ساری مخلوق سے زیادہ بھڑا میرا آپ کے سوا کوئی نہیں جس کی میں پناہ لوں مصیبت کے وقت۔
(اے ساری مخلوق سے زیادہ بڑی مصائب و آلام کے وقت حضور کے بغیر میں کس کے دامن میں پناہ لوں)۔
☆ امام شافعی رضی اللہ عنہ فرماتے ہیں کہ جب مجھے کوئی حاجت پیش ہوتی ہے تو امام اعظم ابوحنیفہ رضی اللہ عنہ کے مزار پر آتا ہوں، اُن کی برکت سے کام ہو جاتا ہے۔
امام شافعی رضی اللہ عنہ فرماتے ہیں کہ سیدنا موسیٰ کاظم رضی اللہ عنہ کی قبر قبولیت دُعا کے لئے آزمودہ تریاق ہے۔

☆ حضرت امام اعظم ابوحنیفہ رضی اللہ عنہ قصیدہ نعمان میں فرماتے ہیں:

یا اکرم الثقلین یا کنز الوری جدلی بجودک ارضنی برضاک

انا طامع بالجود منك لم یکن لابی حنیفة فی الانام سواک

اے موجودات سے اکرم اور نعمت الہی کے خزانے، جو اللہ نے آپ کو دیا ہے مجھے بھی دیجئے اور
اللہ نے آپ کو راضی کیا ہے مجھے بھی آپ راضی فرمائیے۔ میں آپ کی سخاوت کا امیدوار ہوں،
آپ کے سوا ابوحنیفہ کا خلقت میں کوئی نہیں۔ اس میں حضور ﷺ سے صریح مدد ملی گئی ہے۔

یا سید السادات جئتک قاصدا أرجو رضاک واحتمی بحماک

اے پیٹھ واؤں کے پیٹھ میں دلی قصد سے آپ کے حضور آیا ہوں، آپ کی رضا کا امیدوار ہوں
اور اپنے کو آپ کی پناہ میں دیتا ہوں۔ (ان اشعار میں حضور ﷺ سے استعانت ہے)
☆ نشر الطیب فی ذکر النبی الحبيب مؤلف مولوی اشرف علی تھانوی، قصیدہ کے چند اشعار ملاحظہ ہوں

یا شفیع العباد خذ بیدی انت فی الاضطرار معتمدی

دیکھیری کچھے میری نبی کشکش میں تم ہی ہو میرے ولی

لیس لی ملجا سواک اغث مسنی الضر سیدی سیدی

جز تمہارے ہے کہاں میری پناہ فوج کلفت مجھ پہ آ غالب ہوئی

غشی الدھر ابن عبداللہ کن مغیثا فاننت لی مددی

ابن عبداللہ زمانہ ہے غلاف اے میرے مولیٰ خبر لیجئے مری

نام احمد چوں حصار شد شد حصین پس چہ باشد ذات آں روح الامیں

زندوں اور مُردوں کی مدد : ایک اعتراض یہ کیا جاتا ہے کہ زندوں سے مدد مانگنا جائز ہے مگر مُردوں سے نہیں؛ کیونکہ زندہ میں مدد کی طاقت ہے مُردہ میں نہیں؛ لہذا یہ شرک ہے۔ قریب والے سے مدد مانگ سکتے ہیں؛ دور والے سے نہیں۔ اسباب کے تحت مانگ سکتے ہیں؛ اسباب سے مافوق نہیں۔

جب اہلسنت کے دلائل سے بد مذہب و باہی عاجز ہو ہیں تو مافوق الاسباب و ماتحت الاسباب کا چکر چلاتے ہیں حالانکہ یہ صرف چکر بازی ہے ورنہ ماتحت الاسباب و مافوق الاسباب کا فرق شرک میں کیسا؟ کیونکہ شرک بالآخر شرک ہی ہے مافوق الاسباب ہو یا ماتحت الاسباب۔ دراصل یہ لوگ انبیائے کرام اور اولیائے عظام کی عداوت و دشمنی اور بغض کی پیاری سے مآؤف الدماغ ہو چکے ہیں ورنہ درحقیقت یہ تقسیم فوق الاسباب و ماتحت الاسباب بدعت سے ہے کسی حدیث شریف سے ایسا مضمون نہیں ملتا جس میں ایسی تفریق و امتیاز کا بیان ہو۔ اس سے ثابت ہوتا ہے کہ یہ فرقہ بدعتی خود ہے لیکن اپنے عیب چھپانے کے لئے اہلسنت و جماعت پر بدعتی ہونے کا الزام لگاتے ہیں۔

دوسرا یہ فرق کرنا کہ زندہ اور قریب سے استعانت (مدد) جائز اور بعید اور مردہ سے استعانت (مدد) حرام اور شرک یہ بھی اُن کا خود ساختہ قاعدہ اور بدعت سید ہے۔ ☆☆☆

یہ تقسیم اور فرق کہاں ہے؟ ﴿وَمَا لَكُمْ مِنْ دُونِ اللَّهِ مِنْ وَلِيٍّ وَلَا نَصِيرٍ﴾ نہیں ہے تمہارے لئے اللہ کے سوا کوئی دوست اور نہ کوئی مددگار۔ (اور اللہ کے مقابل نہ تمہارا کوئی دوست ہے اور نہ مددگار)۔ اس آیت میں یہ تقسیم اور فرق کہاں ہے کہ زندہ ہے مُردہ نہیں۔ اس میں کہاں ہے قریب ہے دُور نہیں۔ آیت مطلق ہے اور قرآن کی مطلق آیت کو خبر واحد سے بھی متفید نہیں کیا جاسکتا۔ تمہارے خیال فاسد کو کیسے متفید کیا جاسکتا ہے؟ مطلق، مطلق رہے گا۔ واقعات کی روشنی میں بتلاؤ کہ قریب والے سے بھی مدد مانگی گئی اور دُور والے سے بھی مدد مانگی گئی۔ مُردہ اور زندہ کی تفریق تم کر و مگر یاد رکھو جو اس دھرتی پر زندہ ہے ہمارا ایمان ہے کہ وہ اس دھرتی کے اندر بھی زندہ ہے۔ مردہ زندہ کی

تفریق مت کرو۔ ہمارا بھی عجیب حال ہے کہ لوگ ایسا پھول پہنانے کے عادی ہو گئے ہیں۔ مگر یہ پہنانے والوں سے پوچھئے کہ زندہ سمجھ کر پہنایا کہ مُردہ؟ اگر آپ پوچھیں گے تو میرا گمان یہ ہے کہ وہ ضرور کہیں گے کہ ہم نے زندہ سمجھ کر پہنایا تھا۔ اس سے پتہ چل گیا کہ جسے زندہ سمجھتے ہیں اُسے بار پہناتے ہیں، چاہے زندہ زمین کے اُوپر ہو، چاہے زندہ زمین کے اندر ہو۔ اللہم صل علی سیدنا محمد وعلی آل سیدنا محمد کما تحب وترضی بان تصلی علیہ

اس لئے میں سنیوں سے کہتا ہوں کہ وہ اگر اپنے مُردوں کو پہنائے تو اعتراض نہ کرنا۔ یہ پھولوں کے بار کا حق زندوں کا حق ہے مُردوں کا نہیں۔

امام غزالی رضی اللہ عنہ فرماتے ہیں : من یستمد فی حیاته ویستمد بعد مماتہ جس کی مدد زندگی میں طلب کی جاتی ہے اس کی امداد بعد وفات بھی کی جاسکتی ہے۔

حضرت امام شافعی رضی اللہ عنہ نے فرمایا: قبر الموسیٰ کاظم تریاق مجرب من اجابۃ الدعاء۔ حضرت موسیٰ کاظم رضی اللہ عنہ کی قبر دُعا کی قبولیت کے لئے تریاق مجرب ہے۔ معلوم ہوا کہ امام شافعی رضی اللہ عنہ بار بار وہاں جاتے۔ تجربہ اُن کا ہے قبر پر وہاں جاتے ہیں اور دُعا کرتے ہیں اور دُعا قبول ہوتی ہے۔

حضرت شاہ ولی اللہ محدث دہلوی رحمۃ اللہ علیہ فرماتے ہیں : نناد علیا مظهر العجاائب تجده عوناً لک فی النوائب کل ہم وغم سینجلی بنبوتک یا محمد ویولایتک یا علی یا علی یاعلی وبقدرتک یا اللہ یا اللہ یا اللہ حضرت شاہ ولی اللہ رحمۃ اللہ علیہ کہتے ہیں کہ میرا بھی معمول ہے اور میرے مشائخ کا بھی معمول ہے پھر اپنے خلفاء و شاگردوں کو تعلیم دے رہے ہیں نناد علیا علی کو پکارو۔ حیدر آ باد والو حیدر آباد سے پکارو۔ ولی والو ولی سے پکارو۔ بسینئ والو بسینئ سے پکارو۔ علی کو پکارو..... کیونکہ وہ عجاائب قدرت کے ظہور کی جگہ ہے تاکہ تم اپنا مددگار پاؤ پھر رُخ بدل دیتے ہیں کل ہم وغم بولایتک یا علی یا علی یاعلی ایک دفعہ کہے دیتے تو تسکین نہیں ہو رہی ہے دوبارہ کہیں سہ بارہ کہیں اے علی آپ کے ولایت کے صدقہ میں تمام رنج تمام فکر تمام الم دور ہو جاتے ہیں۔

دُور والے نے مدد کیا ہے دُور والے کی مدد ثابت ہے۔ مافوق الاسباب مدد وقات کے بعد مدد۔ دیکھو حضرت سیدنا موسیٰ علیہ السلام کی وفات ہوئی ہے کہ نہیں؟ تم مرنے کو وفات کہتے ہو۔ جی نہیں، وفات کے معنی تکمیل کے ہوتے ہیں۔ تمہاری وفات تو مرنے کی ہوگی مگر اُن کی وفات تو انہیں مکمل کر دی۔ وفات سیدنا کلیم علیہ السلام کی ہوگئی۔ وہ واقعہ آپ بار بار سنتے ہیں ہماری نگاہوں سے روپوش ہو گئے۔ جب حضور نبی کریم ﷺ معراج کی رات گئے تھے اور وہاں سے پلٹے تھے تو حضرت کلیم علیہ السلام نے بار بار حضور ﷺ کو نمازوں میں کمی کروانے کے لئے پلٹا پلٹا کر فرمایا تھا آپ کی اُمت پچاس نمازوں کی طاقت نہیں رکھتی۔ حضور ﷺ کو (۹) مرتبہ پلٹا یا اور ہر مرتبہ پانچ نمازیں کم ہونیں۔ دیکھو حضرت موسیٰ علیہ السلام نے حضور ﷺ کی مدد کی کہ نہیں کی؟ میں اشارہ کر رہا ہوں صرف پانچ نمازیں ملیں تو حضرت کلیم علیہ السلام نے مدد کی کہ نہیں کی؟ وفات کے بعد سیدنا موسیٰ کلیم اللہ علیہ السلام کی مدد ہوئی کہ نہیں ہوئی کہ جو حضور نبی کریم ﷺ کو معروضہ کر کے بار بار پلٹا رہے ہیں؟ اگر سیدنا موسیٰ علیہ السلام معروضہ نہ کیا ہوتا اور حضور ﷺ پچاس کے پچاس نمازیں لے کر چلے آتے ہوتے تو تمہارا کیا حال ہوتا، چلہ کا تو کوئی ٹائم ہی نہیں ملتا۔

اللہم صل علی سیدنا محمد وعلی آل سیدنا محمد کما تحب وترضیٰ بان تصلىٰ علیہ ﴿☆﴾ قرآن میں ہے ﴿وَإِلَّا لَکَ فَتَنَیْنِ﴾ ہم تجھ سے ہی مدد مانگتے ہیں۔ اس میں زندہ اور مردے کا فرق کہاں ہے؟ کیا زندہ کی عبادت جائز ہے مردے کی نہیں؟ جس طرح غیر خدا کی عبادت مطلقاً شرک ہے زندہ کی ہو یا مردے کی، استدراج بھی مطلقاً شرک ہونی چاہئے؟ موسیٰ علیہ السلام نے اپنی وفات کے ڈھائی ہزار برس بعد اُمتِ مصطفیٰ ﷺ کی یہ مدد فرمائی کہ شبِ معراج میں پچاس نمازوں کی بجائے پانچ کرا دیں۔ رب تعالیٰ جانتا تھا کہ نمازیں پانچ رہیں گی، مگر بزرگانِ دین کی مدد کے لئے پچاس مقرر فرما کر پھر دو پیاروں کی دُعا سے پانچ مقرر فرمائیں۔ استدراج کے منکرین کو چاہئے کہ نمازیں پچاس پڑھا کریں کیونکہ پانچ میں غیر اللہ کی مدد شامل ہے۔ قرآن کریم فرماتا ہے ﴿وَلَا تَقُولُوا لِمَنْ یُقْتَلُ فِی سَبِيلِ اللّٰهِ اَمْوَاتٌ ۚ بَلْ اَحْیَیۃٌ وَلٰکِنْ لَا تَشْعُرُوْنَ﴾ (بقدرہ/۱۵۴)

اور مت کو انہیں جو اللہ کی راہ میں مارے جائیں مُردہ بلکہ وہ زندہ ہیں لیکن تمہیں (اُن کی زندگی کا) شعور نہیں۔ (مسلمانو! تم اپنی حالت پر قیاس کر کے کہیں ہمارے جان ثاروں کو مُردہ کہنے لگو گے وہ مرے نہیں، وہ تو زندہ ہیں تمہیں اُن کی زندگی کا احساس و شعور نہیں ہے)۔ جب یہ زندہ ہوئے تو ان سے مدد حاصل کرنا جائز ہوا۔ بعض لوگ کہتے ہیں کہ یہ تو شہداء کے بارے میں ہے جو کہ تلوار سے راہِ خدا میں مارے جائیں۔ مگر یہ بلاوجہ کی زیادتی ہے اس لئے کہ آیت میں لوہے کی تلوار کا ذکر نہیں ہے جو کہ عشقِ الہی کی تلوار سے مقتول ہوئے وہ بھی اس میں داخل ہیں (روح البیان) اسی لئے حدیثِ پاک میں آیا کہ جو ڈوب کر مرے، جل جائے، طاعون میں مرے، عورت زچگی کی حالت میں مرے، طالب علم مسافر وغیرہ وغیرہ سب شہید ہیں۔ نیز اگر صرف تلوار سے مقتول تو زندہ ہوں باقی سب مردے..... تو نبی کریم علیہ الصلوٰۃ والسلام اور سیدنا صدیق اکبر رضی اللہ عنہ کو معاذ اللہ مردہ ماننا لازم آئے گا۔ حالانکہ سب کا متفقہ عقیدہ ہے کہ یہ حضرات بحیاتِ کامل زندہ ہیں۔

حضور ﷺ سے وصال کے بعد مدد : روایت ہے کہ مدینہ منورہ میں سخت قحط پڑ گیا تو لوگوں نے ام المؤمنین سیدہ عائشہ صدیقہ رضی اللہ عنہا سے شکایت کی۔ آپ نے فرمایا نبی کریم ﷺ کی قبر مبارک کو دیکھ کر اس سے مقابل آسمان کی جانب سو راز کر دو یہاں تک کہ قبرِ اطہر اور آسمان کے درمیان حجاب نہ رہے پس انہوں نے ایسا کیا اور اس زور کی بارش ہوئی کہ خوب سبزہ پیدا ہوا، اونٹ فربہ ہو گئے اور اُن کی چربی پھٹی جاتی تھی اور اس سال کو لوگ خوشحالی کا سال کہنے لگے۔ (مشکوٰۃ)

سوال یہ ہے کہ ام المؤمنین سیدہ عائشہ صدیقہ رضی اللہ عنہا کے پاس یہ لوگ بارش کی شکایت لے کر کیوں گئے؟ براہِ راست خدا سے دُعا کیوں نہ مانگی؟ حالانکہ جانے والے اکثر صحابہ کرام و تابعین عظام رضی اللہ عنہم تھے جن پر خیر القرون کی مہر ثبت ہے اور وہ احادیثِ استسقاء کو ہم سے زیادہ جانتے تھے۔ بڑی مشکل پڑی تو ام المؤمنین کا دروازہ کھٹکھٹایا۔ معلوم ہوا کہ مشکل کے وقت محبوبانِ خدا کے پاس جانا عین اسلام اور سنت صحابہ و تابعین رضی اللہ عنہم ہے۔

اگر انہوں نے یہ شرک کر ہی لیا تھا تو ام المؤمنین رضی اللہ عنہا کو چاہئے تھا کہ انہیں نماز استسقاء پڑھنے کا حکم دیتیں جو طریقہ نبویہ ﷺ کے مطابق تھا۔ قبر انور کو آسان کے بالمقابل کرنے کا حکم کیوں دیا گیا؟ ام المؤمنین رضی اللہ عنہا کو یقین تھا کہ اگر قبر شریف آسان کے بالمقابل سوراخ ہو جائے تو اس وقت بارش ہو جائے گی ورنہ نہیں۔ ام المؤمنین رضی اللہ عنہا نے اس امر کو بنی یا امر ما فوق الاسباب میں نبی کریم ﷺ کی قبر سے استعانت کی ہے۔ اس سے ثابت ہوا کہ اپنی حاجات اور مشکلات میں قبر پر جا کر دُعا مانگنا اور صاحب قبر کو وسیلہ بنانا یہ عہد صحابہ و تابعین اور تبع تابعین کے معمولات ہیں۔ ☆☆☆

نام محمد (ﷺ) سے مدد : اچھا ایک بات اور بتلاؤں کہ حضور ﷺ ہماری نگاہوں سے روپوش ہو گئے کہ نہیں ہو گئے؟ مگر ایک بات بتلاؤ کہ اگر کوئی آج کفر کی حالت سے نکلنا چاہے اور صرف لا الہ الا اللہ کی تکرار کرے، کیا وہ مسلمان ہوگا؟ ہرگز نہیں۔ اس کے بعد کہنا پڑے گا محمد رسول اللہ یہ کہنا تھا کہ ظلمت سے نکلا اور نور میں پہنچ گیا۔ دیکھو کہ نام محمد نے مدد کیا کہ نہیں کیا؟ قیامت تک مدد کرے گا کہ نہیں کرے گا؟ نام کا یہ حال ہے تو ذرات کا کیا حال ہوگا۔ ظلمت سے نکل کر ہدایت میں آ جاؤ۔ مدد کیا کہ نہیں کیا؟

سیدنا فاروق اعظم رضی اللہ عنہ کی دُور سے مدد : میں تمہیں وہ واقعہ سناؤں کہ فاروق اعظم رضی اللہ عنہ مدینہ منورہ میں مسجد نبوی کے منبر شریف پر رونق افروز ہیں اور حضرت ساریہ رضی اللہ عنہ بیکنکڑوں میل دُور شام کے علاقہ نہادند میں جنگ کر رہے تھے۔ وہاں ایک ایسا وقت ہے کہ دشمن ایک سازشی پروگرام بناتا ہے اور پہاڑ کی آڑ لے کر اسلامی لشکر کو نقصان پہنچانا چاہتا ہے۔ مدینہ منورہ کے منبر سے سیدنا فاروق اعظم رضی اللہ عنہ کی آنکھ یہ منظر دیکھ رہی ہے اور یہاں پر سے سیدنا عمر فاروق رضی اللہ عنہ کا نڈکر رہے ہیں اور یہاں پر ہی سے آواز دے رہے ہیں یا ساریہ الى الجبل اے ساریہ پہاڑ کی طرف جمع ہو جاؤ اور یہ آواز حضرت ساریہ رضی اللہ عنہ سنتے ہیں۔ دُور والے کو پکارا اور لفظ ندا یا کے ذریعہ پکارا اور یہ سمجھ کر پکارا کہ وہ سُن رہے ہیں۔ مدد کرنے کے لئے پکارا اور

واقعی انہوں نے سنا۔ فاروق اعظم رضی اللہ عنہ کی آنکھ نے دور سے دیکھا، حضرت ساریہ رضی اللہ عنہ کے کان نے دور سے سنا (مکھڑا)

جب سیدنا عمر فاروق رضی اللہ عنہ نے پکارا تو سامنے صحابہ کرام رضوان اللہ علیہم اجمعین کی جماعت بیٹھی ہوئی ہے۔ سیدنا علی مرتضیٰ رضی اللہ عنہ بھی بیٹھے ہوئے تھے سیدنا عثمان غنی رضی اللہ عنہ بھی بیٹھے ہوئے تھے اور اجل تابعین عظام بھی تھے سب ہی تو وہاں بیٹھے ہوئے تھے۔ کوئی تو کہہ دیتا کہ اے فاروق اعظم آج منبر رسول سے شرک کر رہے ہیں۔ لفظ یا سے پکار رہے ہیں، دور والے کو پکار رہے ہیں۔ یہ تو ہم جانتے ہیں کہ وہ شام کے علاقہ نہاوند میں ہیں اتنا بڑا شرک کر رہے ہو منبر سے اتر جائیے، کسی نے نہیں کہا۔ یہ نہ سمجھنا کہ وہ ڈر گئے، وہ قوم ڈرنے والی نہیں۔ وہ ذرا بھی بھول چوک ہو وہ برداشت کرنے والے بھی نہیں تھے، وہ اخلاص والے تھے۔ کیسے کہہ سکتے ہو کہ ڈر گئے۔ ہم نے دیکھا کہ ایک موقع پر ایک ضعیف خاتون بھی نہ ڈر سکی۔ فاروق اعظم رضی اللہ عنہ نے کہا تھا کہ جواز واج مطہرات کی مہر میں اگر اس سے زیادہ مہربان نہ ہا گیا تو اسے بیت المال میں داخل کر دیا جائے گا تو ایک بوڑھا خاتون نے اعتراض کر دیا۔ یہ ہمارا حق ہے خدا نے ہمیں دیا ہے تمہیں کیا حق ہے کہ بیت المال میں داخل کریں۔ سیدنا عمر فاروق رضی اللہ عنہ نے کیا کہا: مرد نے غلطی کی، عورت نے ٹھیک کر دیا۔ اے اللہ مجھے معاف کر دے کہ ہر انسان عمر سے زیادہ ہوشیار ہے۔ اُن کا تو وضع تو دیکھئے، اُن کا انکسار تو دیکھئے۔ معلوم یہ ہوا کہ ذرا بھی ٹپک ہوگی تو کوئی بھی برداشت نہیں کرے گا۔ ذرا وہ بھی واقعہ یاد کرو جب سیدنا فاروق اعظم رضی اللہ عنہ کھڑے ہو کر خطاب کرتے ہیں کہ سنو اور مانو۔ ایک شخص تلوار لے کر کھڑا ہو گیا اور کہا نہیں سُننا اور نہیں ماننا لا اسمع ولا اطاع۔ سننا ہے نہ ماننا ہے۔ کیوں نہیں مانتے؟ دیکھو آپ نے اتنا بڑا جُہا پہنا ہے یہ اتنا کپڑا آپ کو کیسے مل گیا؟ میں آپ کو اُس دور کا مزاج بتلا رہا ہوں۔ سیدنا فاروق اعظم رضی اللہ عنہ اپنے غلام کو کلاتے ہیں اور اپنے فرزند کو بھی بکلاتے ہیں اور دریافت کرتے ہیں تو بیٹے نے کہا کہ میں نے اپنا حق اپنے باپ کو دیا اور غلام نے کہا کہ میں نے اپنے آقا کو دیا، تو اب اس شخص نے کہا کہ اب سننا بھی ہے اور ماننا بھی ہے۔

دیکھا آپ نے کیسے جری تھے۔ قیصر و کسریٰ کے سامنے تلوار کھینچ لینے والی قوم اسلام کو گھبراتا ہوا دیکھ کر کیسے خاموش رہ سکتی ہے؟ سیدنا فاروق اعظم رضی اللہ عنہ نے ایک مرتبہ جو عورت سے غلطی ہوگئی تھی رجم (سنگسار) کا حکم دے دیا تو سیدنا علی مرتضیٰ رضی اللہ عنہ نے حکم دیا کہ ٹھہر جائیے، یہ اپنے جرم کے نتیجہ میں بار آور ہوگئی ہے اس لئے جب تک وضع حمل نہ ہو جائے اُس وقت تک رجم نہیں کر سکتے، اس میں دو جانوں کا نقصان ہے تو سیدنا فاروق اعظم رضی اللہ عنہ کہتے ہیں **لولا علی لهلك عمر** اگر علی نہ ہوتے تو عمر ہلاک ہو جاتا۔ کیا محبت تھی؟ کیا خلوص تھا۔ یہی فاروق اعظم ہیں حجر اسود سے مخاطب ہو کر کہتے ہیں:

اے حجر اسود میں جانتا ہوں کہ تو پتھر ہے نہ تو فائدہ پہونچا سکتا ہے نہ نقصان پہونچا سکتا ہے مگر میں تجھے اس لئے بوسہ دے رہا ہوں کہ میں نے اپنے نبی (ﷺ) کو بوسہ دیتے ہوئے دیکھا ہے۔ سیدنا علی مرتضیٰ رضی اللہ عنہ بھی موجود تھے اور کہتے ہیں کہ کیا کہہ رہے ہیں کہ یہ پتھر فائدہ نہیں پہونچا سکتا، یہ پتھر نقصان نہیں پہونچا سکتا۔ یہ پتھر قیامت میں کافروں کے کفر کی گواہی دے گا، یہ مومنوں کے ایمان کی گواہی دے گا، منافقوں کے نفاق کی گواہی دے گا۔ جن کے ایمان کی گواہی دے گا اُن کو فائدہ پہونچا رہا ہے، جن کے کفر کی گواہی دے گا اُن کو نقصان پہونچا رہا ہے اللہ تعالیٰ نے اُسے فائدہ بھی پہونچانے کی طاقت دی ہے اور اللہ تعالیٰ نے اُس کو نقصان پہونچانے کی بھی طاقت دی ہے تو سیدنا فاروق اعظم رضی اللہ عنہ نے برجستہ کہا کہ خدا مجھے اس دن تک زندہ نہ رکھے جب کہ علی نہ ہو اللھم صل علی سیدنا محمد وعلی آل سیدنا محمد کما تحب وترضی بان تصلى علیہ۔ میں صحابہ کرام کی جرات اور اُن کی بیباکی اور اُن کی حق گوئی کی تصویریں کھینچ رہا تھا۔ دیکھو فاروق اعظم رضی اللہ عنہ کہہ رہے ہیں **یا ساریہ الجبل**۔ علی مرتضیٰ رضی اللہ عنہ بھی خاموش ہیں، سیدنا عثمان غنی رضی اللہ عنہ بھی خاموش ہیں۔ سارے صحابہ کرام خاموش ہیں۔ تو معلوم ہوا دُور والے کو پکارنا اور یائے ندا کے ذریعہ پکارنا صرف فاروق اعظم رضی اللہ عنہ کی سنت نہیں بلکہ سارے صحابہ کرام کا اس پر اجماع سکوتی ہو گیا ہے۔ یہ خاموشی بتلا رہی ہے یہ مسئلہ ایسا تھا

کہ اُس دُور میں اختلاف ہی نہیں تھا مگر اس دُور میں ہو رہا ہے اللہم صل علی سیدنا محمد وعلی آل سیدنا محمد کما تحب وترضی بان تصلی علیہ

حضرت آصف بن برخیا کا واقعہ : تختِ بلقیس کے لانے کا مسئلہ درپیش ہے۔ سیدنا سلیمان علیہ السلام کے دربار میں پیش کرنا ہے۔ جن نے تو کہا کہ حضور مجلسِ برخواست ہونے سے پہلے حاضر کر دوں گا۔ حضرت آصف نے کیا کہا ﴿أَنَا أَتِيكَ بِهِ قَبْلَ أَنْ يَزِيَّتَ إِلَيْكَ طَرَفُكَ﴾ (النمل/۴۰) میں اُسے آپ کے پاس اس سے پہلے لے آتا ہوں کہ آپ کی پلک جھپکے (میں تو پلک جھپکنے سے پہلے لا کر حاضر کر دیتا ہوں)۔

☆ ☆ ☆ ملک سبا کی ملکہ بلقیس نے اپنے قاصدوں کے ذریعے بڑی قیمتی اور نادر اشیاء کے تحفے سیدنا سلیمان علیہ السلام کی خدمت میں بھیجی۔ سیدنا سلیمان علیہ السلام نے تحائف قبول کرنے سے انکار کر دیا تو اس کے قاصد انھیں واپس لے گئے اور سارا ماجرا اپنی ملکہ سے جا کر کہہا۔ ملکہ بلقیس ایمان لانے سے پہلے آپ کو اور آپ کے احوال کا خود مشاہدہ کرنا چاہتی تھی، چنانچہ شاہی تزک و احتشام کے ساتھ وہ آپ کی طرف روانہ ہوئی۔ جب وہ قریب پہنچ گئی تو آپ نے چاہا کہ اُسے اپنے رب قدوس کی قدرت کاملہ کا ایک اور بین ثبوت دکھائیں، نیز اس پر یہ امر بھی واضح کر دیں کہ اللہ تعالیٰ نے آپ کو کتنی عزت اور کمال عطا فرمایا ہے آپ کے غلاموں میں بھی ایسے باکمال لوگ موجود ہیں جو ایسے کرشمے دکھا سکتے ہیں، چنانچہ آپ نے اپنے درباریوں سے مخاطب ہو کر فرمایا کہ تم میں سے کون بلقیس کے شاہی تخت کو اس کے یہاں پہنچنے سے پہلے لاسکتا ہے۔ جنوں میں سے ایک طاقتور جن اٹھا اور دستِ راستہ عرض کرنے لگا کہ اگر اس خادم کو حکم ہو تو اس مجلس کے برخواست ہونے سے پہلے اسے یہاں پہنچاؤں گا۔ اگرچہ وہ بڑا بھاری بھر کم ہے اور مسافت بھی ڈیڑھ ہزار میل سے زیادہ ہے لیکن میں قوی ہوں، ایسا کر سکتا ہوں اور میں امین بھی ہوں جو قیمتی جواہرات اس میں جڑے ہوئے ہیں ان میں ہرگز خیانت نہیں کروں گا۔ آپ نے اُس کی پیش کش کو قبول نہ فرمایا۔ گویا آپ کو یہ گوارا نہ ہوا کہ آپ کا کوئی درباری اس معمولی کام کے لئے

اتنی لمبی مہلت مانگے۔ چنانچہ سیدنا سلیمان علیہ السلام کی اُمت کے ایک ولی آپ کے زیرِ آصف بن برخیا کھڑے ہو گئے اور مودبانہ التماس کیا کہ ﴿اِنَّا اَتَيْنَكَ بِهٖ قَبْلَ اَنْ يَّزِنَتْكَ اِلَيْكَ طَرَفُكَ﴾ میں تو بیک جھپکنے سے پہلے لا کر حاضر کر دیتا ہوں۔ آپ نے اجازت مرحمت فرمائی اور جب آپ نے آنکھ کھولی تو تخت وہاں موجود تھا۔ وہ تخت کہیں صحن میں پڑا نہیں تھا بلکہ قصر شاہی کی محفوظ ترین جگہ رکھا تھا اور اس کی نگہبانی کے لئے خصوصی پہرے داروں کا انتظام بھی تھا۔ ملکہ بلقیس جب آئی تو تخت شاہی دیکھا، فوراً پہچان لیا اور بلا تامل حق قبول کر لیا اور مسلمان ہو گئی۔ سیدنا سلیمان علیہ السلام کی اُمت کے ایک ولی کی یہ کرامت ہے تو حضور سید الانبیاء والمرسلین ﷺ کی اُمت کے اولیاء کاملین کی کرامات اور تصرفات کا اندازہ لگالیں۔ ☆☆☆

اسباب کے تحت پلک جھپکنے سے پہلے تخت کو ڈیڑھ ہزار میل سے زیادہ کی مسافت سے لا کر حاضر کر ہی نہیں سکتے، یہ مافوق الاسباب کی بات ہو رہی ہے کہ نہیں۔ ایک بات کہتا ہوں اگر بڑا چھوٹے کی مدد کرتا ہے تو اس کو نوازش کہا جاتا ہے اور اگر چھوٹا بڑے کی مدد کرتا ہے تو اُسے خدمت کہا جاتا ہے مگر یہ مدد کا سلسلہ تو جاری رہا کہ نہیں رہا۔

اسلام دینِ فطرت ہے : اس کا کوئی حکم فطرتِ انسانی کے خلاف نہیں ہے۔ اسلام تمہاری فطرت کو مٹانے نہیں آیا۔ اگر اسلام فطرت کو مٹانے آتا تو اسلام قابلِ قبول نہیں ہو سکتا تھا۔ اسلام فطرت کو مٹانے نہیں آیا بلکہ اسلام فطرت کو صحیح راستہ پر لگانے آیا ہے۔ فطرت کو اگر سمجھنا ہو تو ایسا سمجھو بھوک لگنا، پیاس لگنا انسان کی فطرت ہے کہ نہیں؟ کوئی انسان ایسا نہیں جس کو بھوک نہ لگتی ہو، پیاس نہ لگتی ہو۔ اب اگر اسلام کہے اے لوگو! بالکل کھانا چھوڑ دو تو اب یہ اسلام کھانے والوں کا تو دین نہیں بنے گا، فرشتوں کا دین بنے گا۔ بالکل پینا چھوڑ دو اسلام بالکل ناقابلِ عمل ہو جائے گا۔ اسی لئے اسلام یہ نہیں کہتا کہ کھانا چھوڑ دو، پینا چھوڑ دو بلکہ یہ کہتا ہے کہ کھانے والو! کھاؤ مگر حلال کھاؤ، حرام نہ کھاؤ۔ اے پینے والو! جائز پینا اور ناجائز نہ پینا۔ ہم تمہیں غلط راستے سے ہٹا کر صحیح راستہ پر

لگانے آئے ہیں۔ اسلام تمہیں فطرت سے ہٹانے نہیں آیا ہے۔ تمہیں صحیح راستہ پر لگانے آیا ہے۔ تمہاری فطرت کو اسلام تسلیم کرتا ہے۔ غصہ انسان کی فطرت ہے۔ دنیا میں کوئی بھی نہیں ملے گا جسے غصہ نہ آتا ہو۔ بچوں کو بھی غصہ آتا ہے بوڑھوں کو بھی، مرد کو بھی، عورتوں کو بھی، مومن کو بھی، کافر و مشرک کو بھی، موجد کو بھی، ملحد کو بھی..... سب ہی کو غصہ آتا ہے۔ اگر اسلام یہ کہے کہ اے لوگو! غصہ کو مٹا دو..... تو میں کہوں گا کہ یہ اسلام انسان کے لئے قابل عمل نہیں ہو سکتا۔ غصہ تو فطرت ہے سب ہی کو آتا ہے اسلام غصہ کو مٹانے نہیں آیا ہے۔ آپ نے وہ مشہور واقعہ پڑھا ہے کہ ایک غصہ والا غصہ لے کر چلا تھا، تنگی تلوار لے کر بُرے ارادے لے کر پیشانی پر بل لے کر، کلیجہ میں اضطراب لے کر چلا تھا..... پھر کیا ہوا؟

عمر سونے نبی گئے اور نظر سونے عمر گئی پڑی نگا و مصطفیٰ تو زندگی سنو گئی اب ذرا خیال کرتے جاؤ مجھے بتاؤ کہ پھر کیا ہوا؟ کیا نکلی ہوئی تلوار نیام میں چلی گئی؟ کیا غصہ کی تڑپ میں کچھ کی ہوئی؟ کیا پیشانی کی لکیروں میں کچھ کی ہوئی؟ ہرگز نہیں۔ غصہ کے عالم میں گئے تھے اور اب بھی غصہ کے عالم میں کہہ رہے ہیں یا رسول اللہ ﷺ کیا ہم حق پر نہیں؟ حضور ﷺ نے فرمایا کیوں نہیں۔ تو سیدنا عمر فاروق رضی اللہ عنہ نے کہا کی عمر کی غیرت ایمانی اس بات کو گوارہ نہیں کرتی کہ باطل معبودوں کو علانیہ پوجا جائے اور ہم معبود برحق کی عبادت چھپ کر کریں۔ ویسے ہی غصہ میں تلوار لے کر پلٹ رہے ہیں۔ غصہ میں گئے غصہ ہی میں پلٹ رہے ہیں۔ اسلام نے غصہ کو نہیں مٹایا ہے غصہ کا رخ بدل دیا ہے۔

پہلے جو غصہ تھا رسول کی طرف لیجا رہا تھا اور اب جو غصہ ہے دشمن رسول کی طرف لیجا رہا ہے۔ وہ غصہ جو شیطانیت کی طرف لیجا رہا تھا اور یہ غصہ عبادت ہے جو دشمن کی طرف لیجا رہا ہے۔ تو اسلام غصہ کو مٹانے نہیں آیا ہے غصہ کو صحیح راستہ دکھلانے آیا ہے اور میں تمہیں سیدنا علی مرتضیٰ رضی اللہ عنہ کا غصہ بتاؤں۔ سیدنا علی مرتضیٰ رضی اللہ عنہ بھی بڑے غصہ میں ہیں مقابل بڑا مضبوط پہلوان آگیا ہے۔ مختصر یہ کہ سیدنا علی مرتضیٰ رضی اللہ عنہ سینے پر سوار ہو گئے، حلق پر خنجر رکھ دیا، مگر اس دشمن نے آپ کے چہرے پر تھوک دیا۔ سیدنا علی مرتضیٰ رضی اللہ عنہ اتر گئے تو اس نے کہا کہ علی تم بہادر ضرور ہو مگر ناتجربہ کار ہو۔ کیا کوئی دشمن کے سینے پر

سوار ہو کر اترتا ہے۔ تم نے مشکل کام اپنایا اور آسان کام چھوڑ دیا۔ سیدنا علی مرتضیٰ رضی اللہ عنہ نے فرمایا کہ دیکھ ! میں تیرے سامنے آیا تو غصہ تھا مگر خدا کے لئے، میں تیرے سینے پر چڑھا مگر غصہ تھا خدا کے لئے، میں نے تیرے گردن پر خنجر رکھا مگر وہ غصہ تھا خدا کے لئے۔ جب تو نے چہرے پر تھوک دیا تب غصہ آگیا نفس کے لئے۔ میں جو کام خدا کے لئے کر رہا تھا اس میں نفس کا بھی دخل ہو گیا۔ اس لئے خلق پر خنجر چلانے کے بجائے اتر گیا۔ دوستو ! اب حق اُس پر واضح ہو چکا ہے اور اُس کے ارادے مفصل ہو چکے ہیں وہ کہتا ہے

اشهد ان لا اله الا الله واشهد ان محمد عبده ورسوله اب وہ کلمہ پڑھ لیتا ہے۔

سیدنا علی مرتضیٰ رضی اللہ عنہ کا اخلاص و کچھ کر اُن کی للہیت دیکھ کر اُن کی خدا کی معرفت کی شان دیکھ کر ایمان لے آیا۔ تاریخ میں ایک اچھی مثال مل گئی ہے کہ لوگ الزام لگاتے ہیں کہ اسلام تلوار کے زور سے پھیلا اور آج تک کوئی سوال کا جواب نہ دے سکا کہ تلوار خود چل رہی تھی یا کوئی چلا رہا تھا۔ اگر کوئی چلا رہا تھا تو یہ چلانے والے کیسے مسلمان ہوئے؟

فاروق اعظم رضی اللہ عنہ کو کس تلوار نے مسلمان کیا؟ صدیق اکبر رضی اللہ عنہ کو کس تلوار نے مسلمان کیا؟ سیدنا علی رضی اللہ عنہ کو کس تلوار نے مسلمان کیا؟ خالد بن ولید رضی اللہ عنہ کو کس تلوار نے مسلمان کیا؟ ان سب باتوں کو چھوڑ دو اور مجھے بتاؤ ابھی یہ جو مسلمان ہوا ہے کس خنجر سے مسلمان ہوا ہے؟ یہ بتاؤ کہ خنجر چلانے سے مسلمان ہوا ہے یا خنجر ہٹانے سے؟ اگر خنجر چل جاتا تو کافر ٹھٹھاتا۔ خنجر ہٹا تو کفر کٹ گیا۔ اسلام کافروں کو کاٹ کر نہیں پھیلا ہے مشرکوں کو کاٹ کر نہیں پھیلا ہے دشمنوں کو کاٹ کر نہیں پھیلا ہے..... دشمنی کو کاٹ کر پھیلا ہے۔ اسلام منافقوں کو کاٹ کر نہیں پھیلا بلکہ نفاق کو کاٹ کر پھیلا ہے۔ اگر اسلام سارے کافروں کو کاٹ ہی دیتا تو مسلمان کون ہوتا اللہم صل علی سیدنا محمد

وعلی آل سیدنا محمد کما تحب وترضی بان تصلى علیہ

ایک سوال کا اور ایک جواب دیجئے۔ کافر نے سیدنا علی مرتضیٰ رضی اللہ عنہ کی شجاعت کمال، فن، ہمت، اخلاص کو دیکھا اور کلمہ پڑھا سیدنا علی مرتضیٰ رضی اللہ عنہ کے نبی کا۔ پتہ چلا کہ علی ولی ہے۔ اور ولایت جو ہے دلیل نبوت ہے جو ولایت کو مانتا ہے وہ نبی کا کلمہ پڑھتا ہے

اس لئے جو نبیوں کو ماننا نہیں چاہتے وہ ولیوں سے بھی بیزار نظر آ جاتے ہیں اللہ صل علی سیدنا محمد وعلی آل سیدنا محمد کما تحب وترضی بان تصلى علیه اسلام فطرت کو مٹانے نہیں آیا ہے اسلام فطرت کو صحیح راستہ دکھانے آیا ہے۔ دیکھو حرص ولا لچ انسان کی فطرت ہے۔ حضور ﷺ کی ایک صفت حرص بھی ہے حرص کے معنی ہیں دل نہ بھرنا۔ یہ صفت بھی ہے اور عیب بھی۔ مال کی حرص بُری ہے علم کی حرص اچھی، عشق رسول اور خوف خدا کی حرص ایمان کی جان ہے۔ جو حرص حضور ﷺ کی صفت ہے اس کے معنی ہیں دینے سے دل نہ بھرنا۔ ہم حرص ہیں لینے کے لئے، حضور ﷺ حرص ہیں دینے کے لئے۔ حضور ﷺ ایسے سخی داتا ہیں کہ دینے سے آپ کا دل نہیں بھرنا۔ کوئی مال کا حرص ہے، کوئی عزت و آبرو کا، کوئی اولاد پر حرص، کوئی اپنے آرام کا حرص ہے مگر حضور ﷺ اپنے غلاموں کے حرص ہیں۔ حضور ﷺ تمہاری بھلائی اور تمہارے ایمان کے حرص ہیں کہ وہ چاہتے ہی نہیں کہ کوئی اُن کا کلمہ پڑھنے والا جہنم میں جائے۔ وہ امت کی خیر خوانی پر اتنے حرص ہیں کہ ہر وقت اُس کی بخشش کی دعائیں مانگتے ہیں۔ حضور ﷺ امت کی نجات کے حرص، امت کی مغفرت کے حرص، رحمت خداوندی کے حرص۔ سارے صحابہ کرام بھی حرص تھے اللہ تعالیٰ کی راہ میں اپنا مال و جان قربان کرنے کے حرص تھے وہ لٹانے کے حرص تھے اور آج والے جمع کرنے کے حرص ہیں۔ حرص سب ہی ہیں مگر ہے کوئی جس میں لا لچ نہ ہو۔ تم نے اللہ کی راہ میں سبقت کرنے والوں کا حال بہت سنا ہوگا۔ پروانے کو چراغ تو بلبل کو پھول بس صدیق کو خدا و خدا کا رسول بس دیکھو حضور ﷺ نے حکم دے دیا کہ دین کے لئے مال لاؤ۔ فاروق اعظم رضی اللہ عنہ نے سوچا کہ آج صدیق اکبر رضی اللہ عنہ پر سبقت لے جاؤں گا، آج موقع مل گیا۔ وہ تو پہلے ہی خدا کی راہ میں لٹا چکے ہیں اب اُن کے پاس ہے ہی کیا؟ میرے پاس تو مال ہے اگر آدھا بھی لیکر جاؤں تو مسجد میں ڈھیر لگ جائے گی اور واقعی انہوں نے آدمی دولت لاکر بارگاہ رسالت میں پیش کر دی تو حضور ﷺ نے پوچھا ماترکت لاهلک یا عمر اے عمر اپنے اہل و عیال کے لئے کیا چھوڑا؟ تو کہا کہ جتنا لے کر آیا ہوں اتنا چھوڑ کر آیا ہوں (یعنی آدھا مال)۔

اتنے میں رسول کا شیدائی بھی آ رہا ہے چھوٹی سی پوٹلی بغل میں دبائے ہوئے ہیں آکر اس چھوٹی سے پوٹلی کو بارگاہ رسالت میں رکھ دیتا ہے تو حضور ﷺ اُن سے بھی پوچھتے ہیں کہ هل تركت لاهلك يا ابا بکر لب ولہبہ دیکھئے فاروق اعظم رضی اللہ عنہ سے پوچھا تھا ماتركت لاهلك کیا چھوڑا۔ ابوبکر صدیق رضی اللہ عنہ سے پوچھتے ہیں کیا بچوں کے لئے چھوڑ آئے ہو۔ مگر صدیق اکبر رضی اللہ عنہ یہ نہیں کہتے کہ میں چھوڑ کر نہیں آیا بلکہ کہتے ہیں ہاں چھوڑ کر آیا ہوں۔ بچوں کے لئے خدا کو چھوڑ کر آیا ہوں اور اس کے رسول کو بھی چھوڑ کر آیا ہوں پروانے کو چراغ تو بلبل کو پھول بس صدیق کو خدا و خدا کا رسول بس ایک بات اور دیکھو جب وہ کہہ رہے ہیں کہ خدا و خدا کے رسول کو چھوڑ کر آیا ہوں تو کسی صحابی کو کھڑے ہو کر کہنا چاہئے تھا اے صدیق (رضی اللہ عنہ) ذرا سوچئے کہ خدا کے رسول کو اپنے گھر چھوڑ کر آئے ہیں رسول تو یہاں ہیں۔ وہ عقیدے والے (صحابہ کرام) یہ سمجھتے تھے کہ رسول جہاں میں کہیں بھی ہو یہاں ہیں۔ رسول کا فضل محمد و وہ نہیں ہے وہ یہاں بھی ہیں وہاں بھی ہیں اُن کی رحمت محمد و وہ نہیں ہے۔ ذرا سوچو ایک رسول سارے عالم کے لئے محدود ہو سکتا ہے؟ ﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ ہم نے سارے عالم کے لئے رحمت بنا کر بھیجا ہے۔ اگر رسول کے فضل و رحمت کا مجسمہ صدیق کے گھر میں پہنچ جائے تو کوئی تعجب کی کیا بات ہے۔ میں تو صرف یہ بتانا چاہ رہا تھا کہ دیکھو یہ بھی تو حرص ہے سہمت لے جانا۔ حضرت جبریل علیہ السلام بھی آگئے اور آکر کہا کہ اے حضور ﷺ اللہ تعالیٰ صدیق اکبر رضی اللہ عنہ کو سلام بھیجتا ہے اور پوچھتا ہے کہ میں نے جو اخلاص دیا ہے اس سے راضی ہو کہ نہیں؟ صدیق اکبر کی بندگی چلی گئی شانِ عبدیت رقص کرنے لگی۔ بندہ نواز جس حال میں راضی میں اس میں راضی۔ صدیق اکبر رضی اللہ عنہ کی نیت و اخلاص کو دیکھ کر فاروق اعظم رضی اللہ عنہ نے سمجھا کہ میں آج پیچھے ہو گیا۔

غیر اللہ سے مدد مانگنا یہ انسان کی فطرت ہے : اسلام حرص و لالچ کو مٹانے نہیں آیا، لالچ کو صحیح راستہ دکھانے آیا ہے۔ غیر خدا کی مدد یہ انسان کی فطرت ہے۔ اب اگر اسلام یہ کہے کہ غیر خدا سے مدد مانگنا شرک ہے، غیر خدا سے مدد مت مانگو، تو ہم یہ کہیں گے یہ

اسلام ان انسانوں کے لئے قابل قبول ہو ہی نہیں سکتا جو بغیر مدد کے زندہ ہی نہیں رہ سکتا۔ اسلام یہ نہیں کہے گا۔ غیر خدا سے مدد مانگنا فطرت ہے۔ اگر کوئی یہ کہے کہ میں کسی غیر خدا کی مدد نہیں چاہئے تو اسے پکڑ کر ایک کنویں میں ڈال دو اور اب دیکھو کہ وہ خدا کو بلاتا ہے کہ بندوں کو؟ اب ذرا تماشا دیکھو۔ کہے گا بچاؤ، بچاؤ، چلاؤ، چلاؤ، تے رہے گا۔ کون بچائے؟ شور کیوں مچا رہے ہو، آرام سے پڑے رہو خدا تو دیکھ ہی رہا ہے۔ دیکھو بچاؤ بچاؤ کون چلا رہا ہے؟ یہ فطرت بول رہی ہے۔ کسی کے گھر میں آگ لگ گئی تو محلے والوں کو بلاتا ہے مسجد میں جاتا ہے۔ یہ فطرت بلائی ہے۔ تو غیر خدا سے مدد مانگنا یہ انسان کی فطرت ہے۔ اسلام دین فطرت ہے، اسلام فطرت کو مٹانے نہیں آیا، فطرت کو صحیح راستہ دکھانے آیا ہے۔ آپ خیال کرتے چلے جاؤ تو اسلام کیا کہے گا اے غیر خدا سے مدد مانگنے والو! مانگو مگر بتوں سے نہ مانگنا، شیطان سے نہ مانگنا، خدا کے دشمنوں سے نہ مانگنا..... مانگنا ہے تو اولیائے رحمن سے مانگو، مانگنا ہے تو غوث سے مانگو، صدیقین سے مانگو، ارے جب ہم مدد کرنے والے بنائے ہیں تو ادھر کیوں جا رہا ہے۔ **اللهم صل علی سیدنا محمد وعلی آل سیدنا محمد کما تحب وترضی بان تصلی علیہ**

تفسیر عاشقانہ و صوفیانہ : ہر چیز کا ایک ظاہر اور ایک باطن ہوتا ہے۔ باطن جو ہے گویا حقیقت اور ظاہر جو ہے مجاز (عطائی)۔ عقل کا فیصلہ یہ ہے کہ آگ جلاتی ہے، دریا بہا دیتا ہے، پانی پیاس بجھاتا ہے، کھانا بھوک مٹاتا ہے، دوا اچھا کرتی ہے، چھری کاٹتی ہے۔ یہ عقل کے فیصلے ہیں۔ اور عشق کا فیصلہ کیا ہے غلط کہتے ہو کہ آگ جلاتی ہے، اگر آگ کا کام جلاتا ہے تو اس نے سیدنا ابراہیم علیہ السلام کو کیوں نہیں جلایا؟ اگر چھری کا کام کاٹنا ہے تو اس نے لگوئے سیدنا اسماعیل علیہ السلام کو کیوں نہیں کاٹا؟ اگر دریا کا کام بہا دینا ہے تو اس نے سیدنا موسیٰ علیہ السلام کو کیوں نہیں بہا دیا؟ غلط کہتے ہو، سچی بات یہ ہے کہ خدا جلاتا ہے اگر خدا چاہے تو حکم دے تو آگ جلائے گی۔ غلط کہتے ہو کہ پانی نے پیاس بجھایا، اگر خدا چاہے تو دریائی جاؤ پیاس نہ بجھے گی۔ غلط کہتے ہو کہ کھانے نے بھوک مٹایا، خدا نے مٹایا۔ اگر خدا

بھوک نہ منائے تو تم پورا پہاڑ کھا جاؤ۔ غلط کہتے ہو کہ دوائے اچھا کیا' خدا نے اچھا کرنا نہ چاہے تو جالینوس کا پورا نسخہ بھی استعمال کر لو اور خود جالینوس کو بھی حل کر کے پی جاؤ تو اچھے نہیں ہو سکتے، پھر بھی تم کہتے ہو کہ پانی نے پیاس بجھا دیا' کھانے نے بھوک مٹا دیا' دوائے اچھا کر دیا' آگ نے جلادیا' دریا نے بہا دیا۔ یہ سب بولنا جو ہے مجاز ہے اللہ کی عطا سے ہے۔ جب ہم یہ بولتے ہیں پانی نے بجھایا تو اس کا مطلب یہ کہ خدا نے بجھایا پانی کے ذریعہ۔ کھانے نے بھوک مٹایا' مطلب یہ کہ خدا نے بھوک مٹایا کھانے کے ذریعہ۔ دوائے اچھا کیا' مطلب یہ کہ خدا نے اچھا کیا دوا کے ذریعہ۔ آگ نے جلایا' مطلب یہ ہے خدا نے جلایا آگ کے ذریعہ۔ چھری نے کاٹا' مطلب یہ کہ خدا نے کاٹا چھری کے ذریعہ۔

مطلب یہ کہ حقیقت خدا کی طرف منسوب ہے اور مجاز مخلوق کی طرف۔ یہ مجازی بولی تم بولتے جاتے ہو۔ بولو جب یہ بولنا صحیح ہے پانی نے پیاس بجھا دیا' کھانے نے بھوک مٹا دیا' آگ نے جلادیا تو یہ بولنا کیوں صحیح نہیں ہے کہ غوث نے فریاد سن لی' خواجہ نے اچھا کر دیا۔ غوث نے شفا دے دی۔ مطلب یہ ہے کہ خدا نے شفا دے دیا غوث کے ذریعہ۔ یہ کیا بات ہے کہ وہاں مجاز چلے اور یہاں نہ چلے..... تو معلوم ہوا کہ جو کام کی نسبت بندوں کی طرف ہو تو مجاز (عطائی) ہے جب خدا کی طرف نسبت ہو تو حقیقت ہے۔ قرآن کی آیت ہے ﴿لَا تَتَّخِذُوا مِنْ دُونِي وَكِيلًا﴾ (الاسراء/ ۱/ بنی اسرائیل/ ۲) میرے سوا کسی کو وکیل نہ بناؤ۔ اب تو بیچارے وکیل لوگ کیا کریں گے۔ کالت کرنا چھوڑ دو' میرے سوا کسی کو وکیل نہ بناؤ۔ ☆☆☆ اب اللہ تعالیٰ کی ذاتی اور بندوں کی عطائی صفات ملاحظہ فرمائیں :

ذاتی اور عطائی صفات

اللہ تعالیٰ کی ذاتی (حقیقی) صفات	بندوں کی عطائی (مجازی) صفات
﴿إِنَّهُ هُوَ السَّمِيعُ الْبَصِيرُ﴾ (بنی اسرائیل/ ۱) بیشک اللہ ہی سمیع و بصیر (سننے اور دیکھنے والا) ہے	﴿فَجَعَلْنَاهُ سَمِيعًا بَصِيرًا﴾ (الدھر/ ۲) ہم نے انسان کو سمیع و بصیر (سننے اور دیکھنے والا) بنایا ہے

<p>﴿يَتَوَفَّيْكُمْ مَلَكَ السَّمَوَاتِ الَّذِي يُكَلِّمُكُمْ﴾ (سجده/۱۰) تمہیں موت کا فرشتہ وفات دیتا ہے جو تم پر مقرر کیا گیا ہے</p>	<p>﴿إِلَهُ يَتَوَفَّى الْأَنْفُسَ حِينَ مَوْتِهَا﴾ (زمر/۴۱) اللہ جانوں کو وفات دیتا ہے موت کے وقت</p>
<p>﴿وَإِذْ تَخْلُقُ مِنَ الطِّينِ كَهَيْئَةِ الطَّيْرِ﴾ (مائدہ/۱۱۰) اور جب تم (عیسیٰ علیہ السلام) خلق کرتے تھے (بناتے تھے) مٹی سے پرند کی سی صورت</p>	<p>﴿يَخْلُقُ اللَّهُ مَا يَشَاءُ﴾ (الحور/۴۵) اللہ تعالیٰ خلق فرماتا ہے (بناتا ہے) جو چاہتا ہے</p>
<p>﴿وَأُخِي السَّمَوَاتِ بِإِذْنِ اللَّهِ﴾ (آل عمران/۴۹) اور میں (عیسیٰ علیہ السلام) مُردہ زندہ کرتا ہوں اللہ کے حکم سے</p>	<p>﴿وَأَنَّهُ يُخِي السَّمَوَاتِ﴾ (حج/۶) اور بیشک اللہ ہی مردے کو زندہ کرتا ہے اور کرے گا</p>
<p>﴿فَالْمَذْبُوحَاتِ آمَوا﴾ (نازعات/۵) (قسم ہے) ان فرشتوں کی جو کام کی تدبیر کرتے ہیں</p>	<p>﴿يَذْبُرُ الْأَمْرَ مِنَ السَّمَاءِ إِلَى الْأَرْضِ﴾ (السجده/۵) اللہ تعالیٰ کام کی تدبیر فرماتا ہے آسمان سے زمین تک</p>
<p>﴿إِنَّهُ لَقَوْلُ رَسُولٍ كَرِيمٍ﴾ (الحاقة/۴۰) بے شک یہ قرآن رسول کریم کے ساتھ خدا کی باتیں ہیں</p>	<p>﴿فَإِنَّ رَبِّي غَنِيٌّ كَرِيمٌ﴾ (نمل/۴۰) بیشک میرا رب غنی ہے کریم ہے۔</p>
<p>﴿قُلِ اللَّهُمَّ مَلِكُ السَّمَوَاتِ تُوَفِّي السَّمَوَاتِ مَلِكُ السَّمَوَاتِ تُوَفِّي السَّمَوَاتِ مَلِكُ السَّمَوَاتِ تُوَفِّي السَّمَوَاتِ﴾ (آل عمران/۲۶) اے محبوب! آپ یوں عرض کرو کہ اے اللہ تو مالک الملک ہے جسے چاہے بادشاہت عطا کرے اور جس سے چاہے چھین لے۔</p>	<p>﴿وَلِلَّهِ مُلْكُ السَّمَوَاتِ وَالْأَرْضِ﴾ (آل عمران/۱۸۹) اللہ ہی کے لئے ہے زمین اور آسمان کی بادشاہت</p>

<p>بندوں کی عطائی (محازی) صفات</p> <p>جبرئیل علیہ السلام کے متعلق قرآن ارشاد فرماتا ہے: ﴿قَالَ إِنَّمَا أَنَا رَسُولُ رَبِّكِ لِأَهَبَ لَكِ غُلَامًا زَكِيًّا﴾ (مریم/۱۹) انھوں نے (حضرت مریم) سے فرمایا کہ میں تیرے رب کا بھیجا ہوا ہوں، میں اس لئے آیا ہوں کہ تجھے ایک ستمرا بیٹا عطا کروں۔</p>	<p>اللہ تعالیٰ کی ذاتی (حقیقی) صفات</p> <p>﴿يَهَبُ لِمَن يَشَاءُ إِنَاقًا وَيَهَبُ لِمَن يَشَاءُ الذُّكُورَ﴾ (الشوریٰ/۴۹) اللہ جسے چاہے بیٹیاں عطا فرمائے اور جسے چاہے بیٹے دے</p>
<p>﴿فَلَا وَرَبِّكَ لَا يُؤْمِنُونَ حَتَّىٰ يُخَرِّجُواكَ فِيْمَا شَجَرَ يَتَنَبَّهُ﴾ (نساء/۶۵) اے محبوب! آپ کے رب کی قسم۔ وہ مومن نہیں ہو سکتے جب تک کہ آپس کے جھگڑے میں آپ کو حاکم نہ مان لیں</p>	<p>﴿إِنِ الْحُكْمُ إِلَّا لِلَّهِ﴾ (انعام/۵۷) اللہ کے سوا نہ کوئی حاکم ہے اور نہ کسی کا حکم</p>
<p>﴿فَإِنَّ اللَّهَ هُوَ مَوْلَىٰ وَجِبْرِيلَ وَصَالِحِ الْمُؤْمِنِينَ وَالْمَلَائِكَةِ بَعْدَ ذَلِكَ ظَهِيرٌ﴾ (تحریم/۴) بے شک اللہ ان کا مددگار رہے اور جبریل اور مومنین صالحین بھی اُن کے مددگار ہیں اس کے بعد فرشتے بھی اُن کی مدد پر ہیں۔</p>	<p>﴿أَنْتَ مَوْلَانَا فَانصُرْنَا عَلَى الْقَوْمِ الْكَافِرِينَ﴾ (البقرة/۲۸۶) تو ہمارا مولیٰ ہے لہذا کافروں پر ہماری مدد فرما</p>
<p>﴿وَيُجِلُّ لَهُمُ الْمَآئِةَ وَيُخَوِّمُهُمُ عَلَىٰ الْخَبِيثِ﴾ (اعراف/۱۵۷) وہ رسول اُن کے لئے پاکیزہ چیزوں کو حلال فرمائے گا اور گندی چیزوں کو اُن پر حرام کرے گا۔</p>	<p>﴿أَحَلَّ اللَّهُ الْبَيْعَ وَحَرَّمَ الرِّبَا﴾ (بقرہ/۲۷۵) اللہ نے تجارت کو حلال اور سود کو حرام فرمایا</p>

بندوں کی عطا کی (مجازی) صفات

اللہ تعالیٰ کی ذاتی (حقیقی) صفات

﴿إِنَّمَا وَلِيُّكُمُ اللَّهُ وَرَسُولُهُ
وَالَّذِينَ آمَنُوا﴾ (مائدہ/۵۵)
تمہارا مددگار تو اللہ ہے اور اُس کا رسول
ہے اور مومنین صالحین ہیں۔

﴿وَمَا لَكُمْ مِنْ دُونِ اللَّهِ مِنْ وَلِيٍّ
وَلَا نَصِيرٍ﴾ (عنکبوت/۲۲) اللہ کے سوا
تمہارا کوئی بھی یار و مددگار نہیں ہے۔

قرآن مجید نے حضرت یوسف علیہ السلام
کا یہ ارشاد عزیز مصر کے متعلق نقل کیا ہے
﴿إِنَّهُ رَبِّي أَحْسَنَ مَثْوًى﴾
(یوسف/۲۳) بے شک وہ (عزیز
مصر) میرا رب (پرورش کرنے والا)
ہے اُس نے اچھی طرح مجھے رکھا
﴿أَنْتَ كَرِيمٌ﴾ (یوسف/۴۲) تم (یوسف علیہ السلام کا
ربا ہونے والا ساتھی) اپنے رب
(عزیز مصر) کے پاس میرا تذکرہ کرنا۔

﴿الْحَمْدُ لِلَّهِ رَبِّ الْعَالَمِينَ﴾
(الفتح/۱) ساری تعریفیں اللہ ہی
کے لئے ہے جو سارے جہاں کا رب
ہے۔

﴿إِنَّ الْأَرْضَ لِلَّهِ يُورِثُهَا مَنْ يَشَاءُ
مِنْ عِبَادِهِ﴾ (اعراف/۱۲۸) زمین
اللہ ہی کی ہے وہ اپنے بندوں میں سے
جسے چاہتا ہے اُس کا وارث بناتا ہے۔

﴿وَلِلَّهِ مِيرَاتُ السَّمُوتِ
وَالْأَرْضِ﴾ (آل عمران/۱۸۰) اور اللہ
ہی آسمان اور زمین کا وارث ہے۔

<p>اللہ تعالیٰ کی ذاتی (حقیقی) صفات</p>	<p>بندوں کی عطائی (مجازی) صفات</p>
<p>﴿وَرَبُّكَ عَلَىٰ كُلِّ شَيْءٍ حَفِيظٌ﴾ (سہا/۲۱) اور تمہارا رب ہر چیز کا محافظ اور نگہبان ہے۔</p>	<p>﴿أَجْعَلْنِي عَلَىٰ خَزَائِنِ الْأَرْضِ﴾ إِنِّي حَفِيظٌ عَلَيْكُمْ ﴿ (یوسف/۵۵) مجھے زمین کے خزانوں پر نگران مقرر کر دے بیشک میں حفاظت والا علم والا ہوں (یوسف علیہ السلام)</p>
<p>﴿إِنِّي لَأَقُولُ رَسُولٌ كَرِيمٌ﴾ ذِي الْعَرْشِ الْمَكِينِ ﴿ (نکویر/۲۰) بے شک یہ (قرآن) عزت والے رسول کا پڑھتا ہے جو قوت والا ہے۔ مالک عرش کے حضور عزت والا ہے (قوت کی نسبت حضرت جبرئیل علیہ السلام کی طرف بھی کی گئی ہے)</p>	<p>﴿أَنَّ الْقُوَّةَ لِلَّهِ جَمِيعًا﴾ (بقرہ/۱۶۵) بے شک ساری قوت اللہ کو ہے۔</p>
<p>﴿إِنَّ اللَّهَ بِالنَّاسِ لَكَرُّهُ وَفَرَحُهُمْ﴾ (بقرہ/۱۴۳) بے شک اللہ تعالیٰ انسانوں پر نہایت مہربان ہے حد رحم والا ہے۔</p>	<p>﴿بِالْمُؤْمِنِينَ رَءُوفٌ رَحِيمٌ﴾ (توبہ/۱۲۸) (رسول پاک) ایمان والوں پر بہت مہربان نہایت رحم فرمانے والے ہیں۔</p>
<p>﴿لَا مَبْدَلَ لِكَلِمَتِهِ ۖ وَهُوَ السَّمِيعُ الْعَلِيمُ﴾ (انعام/۱۱۵) اس کی باتوں (قرآن کریم) کا کوئی بدلنے والا نہیں اور وہی ہے خوب سُننے والا خوب جاننے والا۔</p>	<p>﴿قَالُوا لَا تَوْجَلْ إِنَّا نُبَشِّرُكَ بِغُلَامٍ عَالِيمٍ﴾ (حجر/۵۳) انہوں نے (حضرت جبرئیل علیہ السلام نے) کہا کہ آپ (سیدنا ابراہیم علیہ السلام) ڈرے نہیں ہم آپ کو ایک لڑکے (حضرت ائحق علیہ السلام) کی بشارت لائے ہیں جو علیم ہے۔</p>

قرآن مجید کی ان مثالوں کا حاصل یہ ہے کہ :

اللہ تعالیٰ کی طرف بھی ہے
اور بندے کی طرف بھی

دیکھنے اور سننے کی نسبت
وفات دینے کی نسبت
پیدا کرنے کی نسبت
مردے کو زندہ کرنے کی نسبت
مدد برالامر ہونے کی نسبت
بادشاہت کی نسبت
ملکیت کی نسبت
کریم ہونے کی نسبت
اولاد عطا کرنے کی نسبت
حاکم و مولیٰ ہونے کی نسبت
حلال و حرام قرار دینے کی نسبت
رب ہونے کی نسبت
زمین کا وارث ہونے کی نسبت
محافظ اور نگہبان ہونے کی نسبت
رکوف و رحیم ہونے کی نسبت
علیم (علم والا) ہونے کی نسبت
عبد کہنے کی نسبت
نعت دینے والا کی نسبت
عطا کرنے کی نسبت
قوت کی نسبت
غنی کرنے کی نسبت

اللہ تعالیٰ اور بندوں کی مشترکہ نسبتوں کے درمیان فرق نکالنے کے لئے اصولی بحث ذہن نشین فرمائیں تاکہ شرک کا وہم رفع ہو اور آیتوں کے مضامین کے درمیان جو بظاہر اختلاف نظر آ رہا ہے وہ دور ہو، کیونکہ دونوں طرح کے مضامین کی آیتیں برحق ہیں اور دونوں پر ہمارا ایمان ہے۔

امام اہلسنت اعلیٰ حضرت مولانا احمد رضا خان فاضل بریلوی قدس سرہ نے ائمہ تفسیر اور اکابرین اُمت کے اقوال کی روشنی میں اپنی مشہور کتاب 'الامن والعلیٰ' میں فرمایا ہے :

اللہ تعالیٰ کی ساری صفات اس کی اپنی ذات سے ہیں، کسی کی عطا کردہ نہیں ہیں۔ وہ ازلی، ابدی اور لامحدود ہیں۔ ہمیشہ سے ہیں اور ہمیشہ رہیں گی جب کہ بندوں کی ساری صفات اللہ تعالیٰ کی عطا سے (مجازی) ہیں، محدود ہیں، حادث اور فانی ہیں۔

صفاتی الفاظ کے اطلاق میں اگر ذاتی اور عطائی کا فرق ملحوظ نہ رکھا جائے تو عقیدے کی بحث تو الگ رہی، منہ سے الفاظ ہی نکالنا مشکل ہو جائے گا۔ مثال کے طور پر جہاں کسی کو آپ نے زعمہ کہا اور مشرک ہوئے، کسی کو ولی کہا اور مشرک ہوئے، کسی کو مولا کہا اور مشرک ہوئے، کسی کو حافظ کہا اور مشرک ہوئے، کسی کو بادشاہ کہا اور مشرک ہوئے، کسی کا نام علی، حکیم وکیل، سلام اور کریم رکھا اور مشرک ہوئے۔۔۔ کیونکہ ان سارے الفاظ کا اطلاق قرآن مجید نے اللہ تعالیٰ کی ذات پر کیا ہے۔۔۔ لیکن۔۔۔ مشرک ہونے سے آپ صرف اس لئے بچ جاتے ہیں کہ بندوں کے اندر یہ ساری صفات آپ اللہ تعالیٰ کی عطا سے مانتے ہیں۔ ☆☆☆

آپ کہتے ہیں کہ یہ راستہ کہاں جاتا ہے؟ راستہ کہیں نہیں جاتا، راستہ یہیں رہتا ہے لیکن راستہ پر جو چلتا ہے وہ کہاں جاتا ہے، مگر کہتے ہیں کہ راستہ کہاں جاتا ہے۔ کہتے ہیں کہ دریا بہتا ہے دریا کہاں بہتا ہے پانی بہتا ہے دریا بجھے تو مصیبت ہو جائے۔ اگر پورا دریا بہہ جائے تو شمال کی دریا یہاں آجائے، تو پانی بہتا ہے۔ پانی کا بہنا حقیقت ہے دریا کا بہنا مجاز ہے۔ کشتی پر بیٹھے ایک صاحب آرہے ہیں تو کہتے ہیں کہ عبدالرحمن صاحب آرہے ہیں۔ عبدالرحمن صاحب کہاں آرہے ہیں کشتی آرہی ہے مگر آرہے ہیں کی بولی بولتے ہیں۔ عبدالرحمن صاحب کا آنا مجاز ہے کشتی کا آنا حقیقت ہے۔ تو قرآن میں بندے کی طرف بھی نسبت ہے اور خدا کی طرف بھی نسبت ہے۔ خدا کی طرف جو نسبت ہے

وہ حقیقت ہے اور بندے کی طرف جو نسبت ہے وہ مجاز ہے۔ نسبت کرنے سے کوئی مشرک نہیں ہوتا۔ میں بتاؤں ایک مرتبہ دیوار کے سایہ نے دیوار سے شکایت کیا کہ اے دیوار ذرا تو ہٹ جا، میں سورج کو دیکھنا چاہتی ہوں آج تک نہیں دیکھا۔ میں نے سورج دیکھا ہی نہیں، ذرا تو ہٹ تو میں دیکھ لوں..... تو دیوار نے کہا بے وقوف اگر میں نہ رہوں گی تو تو کہاں رہے گا۔ تو مجاز ہے میں حقیقت ہوں اللہم صل علی سیدنا محمد وعلی آل سیدنا محمد کما تحب وترضی بان تصلی علیہ خدا کا سننا حقیقت ہے انسان کا سننا مجاز (رب تعالیٰ کی عطا سے) ہے۔ خدا کا دیکھنا حقیقت ہے انسان کا دیکھنا خدا کی دی ہوئی طاقت سے مجاز ہے۔ خدا کی حاکمیت حقیقت ہے اور بندہ کی حاکمیت مجازی و عطائی ہے۔ میں کہنا چاہتا ہوں کہ بندوں کے صفات کا انکار نہ کرو، میرے محبوب کے اختیار کا انکار نہ کرو، اُن کے علم و قدرت کا انکار نہ کرو، اُن کی سماعت و بصارت کا انکار نہ کرو۔ بس اتنا مان لو کہ خدا سنتا ہے تو اپنی طاقت اور اپنی قدرت، اپنی ذاتی مستقل صفات کے ساتھ..... اور بندہ سنتا ہے تو خدا کی دی ہوئی طاقت سے سنتا بھی ہے دیکھتا بھی ہے۔ اللہ تعالیٰ مشکل کشا ہے یہ حقیقت ہے اور بندہ مشکل کشا ہے یہ مجاز ہے۔ اللہ تعالیٰ حاجت روا ہے یہ حقیقت ہے اور بندہ حاجت روا ہے یہ مجاز ہے۔ اللہ تعالیٰ فریادرس ہے یہ حقیقت ہے، بندہ فریادرس ہے یہ مجاز ہے۔ جب قرآن میں حقیقت و مجاز والی دونوں بولیاں استعمال میں ہیں تم کسی بولی پر پابندی کیسے لگا سکتے ہو۔

پھول کی پتی سے کٹ سکتا ہے ہیرے کا جگر مرد ناداں پر کلام نرم و نازک بے اثر

وَأَخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ
وَصَلَّى اللَّهُ تَعَالَى عَلَى خَيْرِ خَلْقِهِ مُحَمَّدٍ وَآلِهِ وَصَحْبِهِ أَجْمَعِينَ

مطبوعات شیخ الاسلام اکیڈمی

تا جدا اہلسنت حضور شیخ الاسلام رئیس الحنفین علامہ سید محمد مدنی اشرفی جیلانی

۲۰/	عقوبت مصطفیٰ ﷺ	۲۰/	محبت رسول شرط ایمان	۱۸/	رسول اکرم ﷺ کے تشریحی انقیاد
۲۰/	حقیقت نماز	۲۰/	انہی الای ﷺ	۳۰/	اسلام کا نظریہ عبادت / تقویرانہ
۲۰/	اجتہاد نبوی ﷺ	۲۰/	فضیلت رسول ﷺ	۵۵/	دین اور اقامت دین
۲۰/	تفسیر سورہ وافی	۲۰/	رحمت عالم ﷺ	۳۰/	تہذیب نسبت و تمکات
۲۰/	معراج عبدیت	۱۵/	عرفان اولیاء	۳۰/	محبت ابلیہ رسول ﷺ
۲۰/	ایمان کامل	۲۰/	غیر اللہ سے مدد !	۳۰/	حقیقت نور محمدی ﷺ

عطا لئے غورٹ العالم امیر کشور خطابت غازی ملت علامہ سید محمد ہاشمی اشرفی جیلانی

۳۰/	سیدنا امیر معاویہ رضی اللہ عنہ	۲۰/	شیعہ مذہب	۲۰/	فلسفہ موت و حیات
۲۵/	خطبہ دیوبند	۲۵/	تا جدا در رسالت ﷺ	۲۰/	فضائل درود و سلام

خطیب ملت مولانا سید خواجہ معز الدین اشرفی

۵۰/	صحیح طریقہ غسل	۱۵/	طریقہ فاتحہ	۳۵/	عورتوں کی نماز / صحیح طریقہ نماز
۱۵/	مسائل امامت	۲۰/	احکام میت	۸/	جادو کا قرآنی علاج / آیات شفاء
۱۰/	نماز جنازہ کا طریقہ	۱۵/	قرآنی اور تفسیر	۲۰/	سحار کرام اور شوق شہادت

ملک التحریر علامہ مولانا محمد یحییٰ انصاری اشرفی

۱۰۰/	سنن بیہقی زیور اشرفی	۱۰۰/	حقیقت توحید	۱۰۰/	شرح اسماء الحسنی باری تعالیٰ عزوجل
۴۰/	عورتوں کا حج و عمرہ	۵۰/	حقیقت شرک	۲۵/	فناشک لا حول ولا قوۃ الا باللہ
۸/	آیات حفاظت	۳۰/	اللہ تعالیٰ کی کبریائی	۳۰/	شیطان و وساوس کا قرآنی علاج
۸/	میاں بیوی کے جھگڑوں کا توڑ	۱۰۰/	شان مصطفیٰ ﷺ	۸/	استحارہ (مشکلات سے چھٹکارہ)
۲۵/	گناہ اور عذاب الہی	۲۵/	سنت و بدعت	۸/	قوت حافظہ اور امتحان میں کامیابی
۳۵/	حضور ﷺ کی ساجز ادیان	۸۰/	امہات المؤمنین	۸/	ضد کی اور تا فرمان اولاد کا علاج
۱۵/	بناعت احمدیہ کا فریب	۸/	قرض سے چھٹکارہ	۱۰/	نورانی راہیں (نمازیں اور دعائیں)
۱۵/	احمدیہ اور شیعہ مذہب	۸/	نظر بد کا توڑ	۸/	شادی میں رکاوٹ اور اس کا علاج
۲۵/	بناعت احمدیہ کا نیا دین	۲۰/	توبہ و استغفار	۱۵/	بناعت اسلامی اور شیعہ مذہب
۲۵/	معرفت الہی پوئلید الہی ﷺ	۱۵/	اسلامی نام	۱۵/	دیوبند اور دینی کا شرعی استعمال
۲۵/	عبدیت مصطفیٰ ﷺ	۲۰/	سید اولیاء ﷺ	۲۰/	تنبیہ بناعت کی ایک سرسپر پورٹ
۸/	آیات رزق	۲۰/	برکات نام محمد ﷺ	۲۵/	شہادت توحید و رسالت

۳۵/	Durood Shareef	۸/	گلدستہ درود	۱۰/	بک اثربست اور لائف انشورنس
۱۰/	تہذیب و خوشی میں یازدہ اسماء	۱۵/	سحار کرام اور تقسیم رسول	۱۵/	قرآن مجید کے غلط ترجموں کی نشاندہی

مکتبہ انوار المصطفیٰ 23-2-75/6 مغلیہ روہ۔ حیدر آباد (9848576230)